

# ትምህርት አሥራ አንድ

አንደኛ ቀን፡- 1ኛ ቆሮንቶስ 12:1-3

1ኛ ጥያቄ፡- ሀ) በመንፈስ ቅዱስ ሥራ ላይ ባለው የግንዛቤ ልዩነቶች ምክንያት በኢትዮጵያ በሚገኙ የወንጌላውያን አብያተ ክርስቲያናት መካከል የተፈጠሩትን ችግሮች ግለጽ። ለ) ክርስቲያኖች በልዩነት የሚከራከሩበት ቁልፍ ጉዳይ ምንድን ነው?

«ምነው እንደ አዲስ ኪዳን ቤተ ክርስቲያን በሆንን ኖር! መንፈሳዊ እንሆን ነበር፤ እግዚአብሔርም በአስደናቂ መንገዶች በመካከላችን በሠራ ነበር። እንደ አዲስ ኪዳን ቤተ ክርስቲያን እንድንሆን መመለስ ያስፈልገናል»። እንደዚህ ዓይነት አባባሎች ስምተህ ታውቃለህን? ክርስቲያኖች በተለይ ደግሞ ከካሪዝማቲክ ወገን የሆኑት እንደዚህ ሲናገሩ መስማት የተለመደ ነው። ፍላጎታቸው፣ ሕልማቸውና ዓላማቸው ሁሉ እንደ አዲስ ኪዳን ቤተ ክርስቲያን መሆን ነው። ይህንን ሲሉ የክርስቲያኖች የጠበቀ ግንኙነትና ኅብረት፣ የመንፈስ ቅዱስን በመላት መገለጥና የአዲስ ኪዳን ቤተ ክርስቲያን መለያ የሆነው ተአምራት መደረጉን መናገራቸው ነው። እነዚህ ሁላችንም በጽኑ ልንፈልጋቸው የሚገቡ መልካም ምኞቶች

ናቸው። ነገር ግን የአዲስ ኪዳን ቤተ ክርስቲያን የምናስባትን ያህል ንጹሕ ነበረችን?

በሐዋርያት ሥራ መጽሐፍ በቤተ ክርስቲያን ምሥረታ የመጀመሪያዎቹን ወቅቶች ስንመለከት እስደናቂ የሆነው የእግዚአብሔር ኃይል የተገለጠበትን ሁኔታ እናያለን። ቢሆንም ስለ ቤተ ክርስቲያን የመጀመሪያዎቹ ሠላሳ ዓመታት ዕድሜ የተጻፉትን የሐዋርያት ሥራ መጽሐፍና ሌሎች መልእክቶች በጥንቃቄ ብናጠና ነገሮች እንደምናስበው መልካም እንጻልንበሩ እናያለን። ዛሬ በብዙዎቻችን አብያተ ክርስቲያናት ውስጥ እንደሚሆነው ግብዝነት ነበር (ለምሳሌ፡- ሐናንያና ሰጺራ) [የሐዋ. 5]። በብሔር ልዩነቶች ምክንያት መከፋፈሎች ነበሩ። (ለምሳሌ ግሪክ አይሁዳውያን ተገቢውን የምግብ እርዳታ ድርሻ እንጻላገኙ ያስቡ ነበር [የሐዋ. 6])። ክርስቲያኖች ነን የሚሉ ግን ለግል ጥቅማቸው ሲሉ የሚያስመስሉ ሰዎች ነበሩ (ለምሳሌ ጠንጃዩ ስምዖን [የሐዋ. 8]። የሥነ ምግባር ጉድለት ነበር (ለምሳሌ በ1ኛ ቆሮ. 7 የተጠቀሰው ሰው)። በቤተ ክርስቲያን ውስጥ መከፋፈል ነበር (ለምሳሌ በቆሮንቶስ ያሉ ክርስቲያኖች [1ኛ ቆሮ. 1:11])፤ (ኤዎድያንና ሴንጠኪን [ፊልጵ. 4:2])። የመጀመሪያው ክፍለ ዘመን ክርስቲያኖች እንደግንኙኝንም ዓይነት ነበሩ እንጂ ጨርሶ የተለዩ አልነበሩም። አንደ አኛው ችግር ነበረባቸው። በመንፈሳዊ ሕይወታቸው እንደ አኛው ግደግ የሚሹ ነበሩ።

የቆሮንቶስ ቤተ ክርስቲያን ትግል ታደርግባቸው ከነበረችባቸው ነገሮች አንዱ የመንፈሳዊ ስጦታዎች ጉዳይ ነበር። መንፈሳዊ ስጦታዎች በተለይ ደግሞ በልሳናት የመናገር ስጦታ በቤተ ክርስቲያን ውስጥ ስላለው ድርሻ በነበረው የአሳብ ልዩነት መከፋፈል ነበር። አንዳንድ ክርስቲያኖች አንድ ሰው በመንፈስ ቅዱስ ለመዋላቱና መንፈሳዊ ለመሆኑ ዋናው ምልክት በልሳናት መናገር ነው ብለው ሲያስተምሩ የነበሩ ይመስላል። ሌሎች ደግሞ ከቆጥጥር ውጭ የሆነን በልሳናት መናገር በመቃወም አበክረው እንዲቆም ይፈልጉ ነበር። በአምልኮ ጊዜያት የተሳሳተ የልሳን አጠቃቀም ስለነበር የአምልኮ ፕሮግራም አገልግሎቶች ረብሻ የሞላባቸውና እግዚአብሔርን የግያስከበሩ ነበሩ። በዚህ ያለመግባባት መካከል በቆሮንቶስ የሚገኙ ክርስቲያኖች በልሳናት የሚናገሩትን ምን ማድረግ እንጻለባቸው ምክር ለመጠየቅ ለጳውሎስ ጻፉለት። በልሳናት በመናገር ላይ የሚያተኩረው ይህ ክፍል በመንፈሳዊ ስጦታዎች ላይ በአዲስ ኪዳን ከተሰጡት ትምህርቶች ሁሉ በላቀ ሁኔታ ጥልቀት ያለው ነው።

2ኛ ጥያቄ፡- ሀ) በቆሮንቶስ ቤተ ክርስቲያን የነበረው ሁኔታ ዛሬ በብዙ አብያተ ክርስቲያናት ካለው ሁኔታ ጋር የሚመሳሰለው ወይም የሚለያየው እንዴት እንደሆነ ለማሳየት አወጻድር። ለ) ዛሬ ስለ መንፈሳዊ ስጦታዎች ግልጽ የሆነ ግንዛቤ መኖሩ አስፈላጊ የሆነው ለምንድን ነው?

ስለ መንፈሳዊ ስጦታዎች የሚናገሩትን የመጀመሪያዎቹን ሦስት ክፍሎች ባጠናንበት ወቅት የትምህርቱ አትኩሮት መንፈሳዊ ስጦታዎችን ለመግለጽ ከመሆኑ ይልቅ ስጦታዎች በክርስቶስ አካል ውስጥ ሊያመጡ የሚገባቸውን

አንድነት ግላዩት ነበር። ጸሐፊዎቹ ለክርስቲያኖች አበክረው ለግላዩት የፈለጉት ሁለት እውነቶች ነበሩ። የመጀመሪያው መንፈሳዊ ስጦታዎችን አጠቃልሎ የያዘ ግንም ስለሌለና እያንዳንዱ ክርስቲያን ስጦታዎች ስላሉት በቤተ ክርስቲያን ውስጥ ያሉ ሰዎች በሙሉ አስፈላጊዎችና ጠቃሚዎች ናቸው የሚል ነው። የክርስቶስ አካል ጤነኛ ይሆን ዘንድ ክርስቲያኖች ሁሉ ስጦታዎቻቸውን በመጠቀም በአንድ ላይ መንቀሳቀስና መሥራት አለባቸው። በሁለተኛ ደረጃ ጸሐፊዎቹ ሊያስተምሩን የፈለጉት ነገር ተፈላጊው ስጦታዎቻችንን መጠቀሙ ብቻ ሳይሆን ስንጠቀምበት የሚኖረን ዝንባሌ መሆኑን ነው። ዝንባሌያችን ትክክል ካልሆነ ስጦታዎቻችን አንድነትን የሚገነቡ ከመሆን ይልቅ የጥፋት መሣሪያ ይሆናሉ።

በዚህ ሳምንት ስለ መንፈሳዊ ስጦታዎች በዋናነት የሚያስተምረውን የመጽሐፍ ቅዱስ ክፍል 1ኛ ቆሮ. 12-13 እናጠናለን። ጳውሎስ ስለ መንፈሳዊ ስጦታዎች ያሉትን እውነቶች በሙሉ ሊያስረዳን የፈለገ ባይሆንም ስለ መንፈሳዊ ስጦታዎች ዓላማ፣ መንፈሳዊ ስጦታዎችን የምንጠቀምባቸው ትክክለኛ ዝንባሌዎችና ከመንፈሳዊ ስጦታዎች አንዳንዶቹን በቤተ ክርስቲያን አገልግሎት እንዴት እንደምንጠቀምባቸው በርካታ ነገሮችን ለመግር እንችላለን።

---

3ኛ ጥያቄ፡- 1ኛ ቆሮ. 12-14 በፍጥነት እንብብ። ጳውሎስ በዚህ ስፍራ ስለ መንፈሳዊ ስጦታዎች የሰጠውን ትምህርት በአንድ ገጽ አሳጥረህ ጻፍ።

---

የ1ኛ ቆሮንቶስ 12-14 መሠረተ አሳብ

የቆሮንቶስ ቤተ ክርስቲያን ጳውሎስ እራሱ የ1ኛ ቆሮንቶስ መልእክቱን ከመጻፉ አምስት ዓመታት በፊት የመሠረታት ነበረች። ቤተ ክርስቲያኗ በጳውሎስ፣ በእጅሎስና በሌሎች ስጦታ ባላቸው ሰዎች አገልግሎት ያደገች ነበረች፤ ነገር ግን በግልጽ ባልታወቀ ምክንያት የሐሰት ትምህርት ወደ ቤተ ክርስቲያኗ ሰርጎ መግባት ጀመረ። የተለያዩ ትምህርቶች በቤተ ክርስቲያኗ ሲስፋፉ ቤተ ክርስቲያኗ መከፋፈል ጀመረች። ከፊሉ ሰው አንድን ነገር ሲያምን ሌላው ደግሞ ሌላ ነገር ያምን ጀመረ። በ1ኛ ቆሮ. 1-6 ጳውሎስ በቤተ ክርስቲያን ውስጥ መከፋፈል እንደፈጠሩ በሰማቸው ጉዳዮች ላይ በቀጥታ እንደጻፈ እንመለከታለን። ቀጥሎ በ1ኛ ቆሮ. 7-15 ጳውሎስ የቆሮንቶስ ክርስቲያኖች በጠየቋቸው ጥያቄዎች ላይ ሲጽፍ እንመለከታለን።

ጳውሎስ መከፋፈል የፈጠሩትን የተለያዩ ነገሮች በግንዛቤ በዝርዝር ከመጻፍ ይልቅ ምክሩ ያተኮረው በመርሆዎች ላይ ነበር። ብዙ ጊዜ መልሱን በሁለት መልክ ይሰጣል። በመጀመሪያ ስለ ክርስትና ነፃነት ክርስቲያኖችን ያሳስባቸዋል። ሕይወታችንን ሰው ሰራሽ በሆኑ ሕጎች መምራት የለብንም። ይልቁኑ መንፈስ ቅዱስ ለእያንዳንዱ ክርስቲያን በሕይወቱ ያስተማረውን ለማመንና ለመተግበር የሚችልበትን ነፃነት መጠበቅ አለብን። ክርስቲያኖች ቅዱሳት መጻሕፍት በግልጽ ለሚያስተምሩት ትምህርት ተገዝተው እስከኖሩ ድረስ ሌሎች ዝርዝር የሕይወት ጉዳዮቻቸውን የሚመሩበት መንገድ የራሳቸው መብት ስለሆነ በዚህ ሌሎች ሊቆጣጠሩአቸው አይገባቸውም።

በሁለተኛ ደረጃ የሚያሳስባቸው በክርስቶስ አካል ውስጥ ስላለ የእርስ በርስ ኃላፊነት ነው። ተገቢ የሆነ ዝንባሌ በተለይ አንዱ ለሌላው ማሳየት የሚገባው ፍቅር ልናደርጋቸው ከተፈቀዱልን ነገሮች ሁሉ የበለጠ አስፈላጊ ነው። ሊደረግ ያልተከለከለ ማንኛውም ነገር በተሳሳተ ዝንባሌ እስከተደረገ ድረስ ኃጢአት ነው።

1ኛ ቆሮ. 12-14 የሰፋ ትምህርት አንዱ ክፍል ነው። ጳውሎስ በ1ኛ ቆሮ. 11-15 በቤተ ክርስቲያን ውስጥ ከሚደረግ የአምልኮ ስብሰባ ጋር የተያያዙ የተለያዩ ነገሮችን ያስተምረናል። በመጀመሪያ፣ በቆሮንቶስ ቤተ ክርስቲያን የሚገኙ ክርስቲያን እህቶች በቤተ ክርስቲያን ውስጥ ያገኙትን አዲስ የአምልኮ ነፃነት ያለ አግባብ እየተጠቀሙበት ስለ ነበር ሳይሆን አይቀርም ጳውሎስ በአምልኮ ስብሰባ ውስጥ የሴቶች ድርሻ ምን እንደሆነ ያስተምራል (1ኛ ቆሮ. 11-1-16)። ሁለተኛ፣ የጌታ እራት ሥርዓትን አለአግባብ በመጠቀም ጉዳይ ትምህርት ይሰጣል (1ኛ ቆሮ. 11:17-34)። ሦስተኛ፣ መንፈሳዊ ስጦታዎችን በመረዳትና በመጠቀም ስለሚታዩት አግባብ ያልሆኑ ነገሮች በተለይ ደግሞ የአምልኮ ስብሰባዎችን እያወኩ ስለነበሩት እንደ ልሳን ስጦታ ስላሉትም አስተምሯል (1ኛ ቆሮ. 12-14)። በመጨረሻ፣ እሑድ እሑድ የሚሰበከው ወንጌል በተለይ ደግሞ የኢየሱስ ክርስቶስ ከሞት የመነሣቱና ይህም ከትንሣኤ ተስፋችን ጋር እንዴት እንደሚያያዝ የሚገልጸው እውነት ያለመበረዙን ማረጋገጥ ፈልጎ ነበር (1ኛ ቆሮ. 15)።

በ1ኛ ቆሮ. 12-14 ድረስ ጳውሎስ ስለ መንፈሳዊ ስጦታዎች የሚችለውን በሙሉ እንዳላስተማረ መረዳት እጅግ ጠቃሚ ነው። ለምሳሌ፣ ጳውሎስ የዘረዘራቸው አብዛኞቹ መንፈሳዊ ስጦታዎች ስለ እነዚያ ስጦታዎች በትክክል ምን ማለት እንደሆነ በምናውቃቸው መንገዶች የተገለጹ አይደሉም። እያንዳንዱ የመንፈሳዊ ስጦታዎች መዘርዘር በቅደም ተከተሉም ሆነ ባካተታቸው ስጦታዎች ምንነት የተለያየ ነው። ስለዚህ ጳውሎስ ለቤተ ክርስቲያን ያሉትን ስጦታዎች በሙሉ ስለመጥቀሱ እንኳን ማረጋገጫ የለም። ለቤተ ክርስቲያን ሌሎችም ይኖራሉ በማለት ነው። ጳውሎስ መንፈሳዊ ስጦታዎችን የፈረጃቸው በተግባራቸውና በአስፈላጊነታቸው አንጻር ሳይሆን ያለ ምንም ልዩነት ነው የዘረዘራቸው። ይህ የሆነበት ምክንያት ጳውሎስ በሮሜ መጽሐፍ ወንጌልን በግልጽ ያስቀመጠውን ያህል ስለ መንፈሳዊ ስጦታዎች የተሟላ ትምህርትን ባለ መስጠቱ ነው። ከዚህ ይልቅ የጳውሎስ ዓላማ በቆሮንቶስ ቤተ ክርስቲያን ለተፈጠሩት ችግሮች ምክንያት የሆኑ መንፈሳዊ ስጦታዎችን በሚመለከቱ አንዳንድ እውነቶች ላይ ትኩረት መስጠት ነበር። የጳውሎስ ትምህርት ትኩረት መንፈሳዊ ስጦታዎቻችን ምን እንደሆኑ እንድናውቅ ሳይሆን እግዚአብሔርን በመፍራት እግዚአብሔር ያስቻለንን ሁሉ በማድረግ በቤተ ክርስቲያን አገልግሎት ውስጥ እንድንሳተፍ ለማበረታታት ነው። በትሕትና እየተመላለስን እግዚአብሔርንና የክርስቶስ አካል የሆነችውን ቤተ ክርስቲያንን በትጋት ካገለገልን እግዚአብሔር በሰጠን ስጦታዎች እየተጠቀምን ለመሆኑ እርግጠኞች መሆን እንችላለን።

ይህ ትምህርት ዛሬ ብዙ ሰዎች ከሚያስተምሩት ተቃራኒ ነው። መንፈሳዊ ስጦታዎችን (በተለይ ደግሞ በልሳናት መናገርን) የግወቅና የመለግመድ ፍላጎት ለቤተ ክርስቲያን ከሁሉ የላቀ የግስተግሪያ ርእሰ ሆኗል። እንዳንዶች እንዲህ በግለት ይከራከራሉ። «ስጦታዎቻችንን ብናውቅና ብንለግመዳቸው የቤተ ክርስቲያን ችግሮች በሙሉ ይታለላሉ»። ኢየሱስ ግን እንዲህ አለ በመጀመሪያ «የእግዚአብሔርን መንግሥት ጽድቁንም ፈልጉ ይህም ሁሉ ይጨመርላችኋል» (ማቴ. 6:33)። እግዚአብሔር እንደሚፈልግብን በመሆን ላይ ብናተኩር እግዚአብሔር እንድንኖር የሚፈልግብንን ብንኖር፣ አንዳችን ሌላችንን ብናገለግልና እግዚአብሔር እንደሚፈልግ ለጠፋት ብንሰብክ መንፈሳዊ ስጦታዎች የቤተ ክርስቲያን ተፈጥሮአዊ አካል ይሆናሉ። አስታውስ፡ ሚዛናዊ የሆኑ ትምህርቶች ለቤተ ክርስቲያን ጤንነት ቁልፍ ናቸው።

4ኛ ጥያቄ፡- ሀ) አዎልኮን የሚመለከቱ የቤተ ክርስቲያንህን ሰላምና እንድንት የሚነሱ ወይም የሚያውኩ ነገሮች ምንድን ናቸው? ለ) በ1ኛ ቆሮ. 12-14 ላይ ባለህ መረዳት መሠረት ስታየው ጳውሎስ ለእነዚህ ችግሮች የሚሰጠው መልስ ምን ይሆን ነበር?

እንዳንድ የመጽሐፍ ቅዱስ ሊቃውንት እንደሚያምኑት ጳውሎስ ከ1ኛ ቆሮ. 12-14 ድረስ ባለው ክፍል የሚናገረው ስለ መንፈሳዊ ስጦታዎች ሳይሆን መንፈሳዊ ስለመሆን ነው። አንዳንድ የቆሮንቶስ ክርስቲያኖች በልሳናት መናገርን በመሳሰለው ውጫዊ ነገር መንፈሳዊ መሆናቸውን ለማረጋገጥ ይጥሩ የነበረ ይመስላል። ጳውሎስ ስለ መንፈሳዊነት ባላቸው አሳብ በተለይ ደግሞ በልሳናት በመናገር እንደሚገለጽ በሚያስቡት አስተሳሰብ አልተስማማም ነበር (1ኛ ቆሮ. 14:6፣ 18-19፣ 23፣ 33፣ 36-38)። በልሳናት የመናገር ስጦታ ያለአግባብ በሥራ ላይ እየዋለ ነበር። ስለዚህ የመንፈሳዊ ስጦታዎች ዓላማ ምን እንደሆነ በመናገር ይጀምራል። በልሳናት መናገር ከመንፈሳዊ ስጦታዎች አንዱ ብቻ ነው (1ኛ ቆሮ. 12)። ቀጥሎ ከሁሉም መንፈሳዊ ስጦታዎች ይልቅ የፍቅር አመለካከት እጅግ አስፈላጊ መሆኑን ወደ መናገር ያልፋል (1ኛ ቆሮ. 13)። መንፈሳዊ መሆናችንን ወይም ያለ መሆናችንን በትክክል የሚያሳየው መንገድ ይህ ነው። በመጨረሻ በአዎልኮ ስብሰባ ውስጥ በልሳናት ስለመናገር ግልጽ የሆኑ ትእዛዛትን ይሰጣል። በልሳናት በሚናገር (በእግዚአብሔር መንፈስ የሚነገር የማይታወቅ ቋንቋ) ወይም የትንቢት ንግግር (በእግዚአብሔር መንፈስ የሚነገር የሚገባ ንግግር) መካከል ያለውን ልዩነት ይገልጻል (1ኛ ቆሮ. 14:1-25)። የአዎልኮ ስብሰባ ሁከት የሌለበትና በሥርዓት የሚካሄድ እንዲሆን ትንቢትንና በልሳናት መናገርን በሕዝብ መካከል ስለመጠቀም ግልጽ መመሪያዎችን ይሰጣል (1ኛ ቆሮ. 14:26-40)።

1ኛ ቆሮ. 12-14 ለመረዳት ሁለት ነገሮችን ማስታወስ ያስፈልጋል። በመጀመሪያ፣ የጳውሎስ አትኩሮት በሕዝብ መሃል ስለሚደረግ የአዎልኮ ስብሰባ እንጂ በቤት በግል ስለሚደረግ አዎልኮ አይደለም (1ኛ ቆሮ. 14:2-16፣ 18-19፣ 23፣ 26)። ሁለተኛ፣ የጳውሎስ ትኩረት በልሳናት በመናገር ላይ እንጂ በስጦታዎች ሁሉ ላይ አይደለም። በትምህርቶቹ ሁሉ በቤተ

ክርስቲያን ውስጥ ለመከፋፈል ምክንያት የሆነውን ከአግባብ ውጪ የሆነ የልሳን አጠቃቀም ለማስተካከል ወይም እርምት ለመስጠት ይሞክራል።

የቆርንቱስ ቤተ ክርስቲያን በልሳናት በመናገር ላይ ሁለት ችግሮች የነበሩት ትመሰላለች። በመጀመሪያ በልሳናት የመናገር ስጦታ ልዩና መንፈሳዊ ሰው መሆኑ የሚረጋገጥበት መንገድ እንደሆነ አድርገው ያስተምሩ ነበር። ስለዚህ ለሌሎች መንፈሳዊ ስጦታዎች እኩል ዋጋ የማይሰጡ ስለነበሩ ሚዛናዊነት ይታያቸው ነበር። ጳውሎስ ስጦታዎች ሁሉ አስፈላጊ መሆናቸውን ለማሳየት ረጅምን ጊዜ የወሰደው ለዚህ ነበር። በሁለተኛ ደረጃ በቆርንቱስ ቤተ ክርስቲያን የልሳን ስጦታ አጠቃቀም ለትክክለኛ አምልኮ አዋኪ ነበር። በአምልኮአቸው እጅግ አፍራሽ ሥርዓት አልበኝነት ሰፍኖ ስለነበር እውነተኛ አምልኮን የሚያደናቅፍና ለግያምኑ ሰዎች መጥፎ ምስክርነት የሚሰጥ ነበር። ስለዚህ ጳውሎስ በልሳናት መናገር በሕዝብ የአምልኮ ስብሰባ እንዴት ተግባር ላይ መዋል እንዳለበት ለየት ያለ ትእዛዝ ሰጠ።

5ኛ ጥያቄ፡- ዛሬም በልሳናት መናገር አንዳንድ ጊዜ በቤተ ክርስቲያን ላይ ከሚያመጣው ችግር ጋር ይህ ተመሳሳይ የሚሆነው እንዴት ነው?

6ኛ ጥያቄ፡- 1ኛ ቆሮ. 12:1-3 አንብብ። ሀ) ጳውሎስ የቆርንቱስ ክርስቲያኖች ባለጣወቅ ወይም በቸልታ እንዳያልፉት የሚፈልገው ነገር ምን ነበር? ለ) ከመዳናቸው በፊት የነበራቸውን ሕይወት ግለጽ። ሐ) ከዳኑ በኋላ መንፈስ ቅዱስ እንዲሉ ባስቻላቸው ነገሮችና ከመዳናቸው በፊት ይሉአቸው በነበሩ ነገሮች መካከል ያለው ግንኙነት ምንድን ነው?

ሚዛናዊ ያልሆነ ትምህርት የሐሰት ትምህርትን ያህል አደገኛ ነው። ሚዛኑን ያልጠበቀ ትምህርት እንዲያውም የሐሰተኛ ትምህርት ሌላው ቅርጽ ነው። የቆርንቱስ ክርስቲያኖች አደጋ ላይ የነበሩት የሐሰት ትምህርት ስላጋጠማቸው ሳይሆን በልሳናት ስለመናገር ሚዛኑን የሳተ ትምህርት ይሰጡ ስለነበር ነው። መሠረታዊው ችግራቸው ግን ሰው እንዴት መንፈሳዊ እንደሚሆን የተሳሳተ አሳብ ስለነበራቸው ነው።

ጳውሎስ ትምህርቱን የጀመረው የቆርንቱስ ክርስቲያኖች ስለ መንፈሳዊ ስጦታዎች ቸል ግለት እንደሌለባቸው በመናገር ነው። በግሪክ እነዚህን ሁለት ቃላት መረዳት የሚቻልበት ሁለት የተለያዩ መንገዶች አሉ። እነዚህ ቃላት የሚሰጡት ትርጉም «መንፈሳዊ ሰው» ግለት ሊሆን ይችላል። ደግሞም ጳውሎስ ያተኩርበት የነበረው ትምህርት ሰው እንዴት መንፈሳዊ እንደሚሆን ነበር። አንዳንድ የመጽሐፍ ቅዱስ ማብራሪያ ጸሐፊዎች እንደሚሉት የቆርንቱስ ሰዎች ስለዚህ ችግር ለጳውሎስ በጻፉበት ወቅት በቤተ ክርስቲያን ውስጥ ከነበሩት አንደኛው ቡድን በልሳናት መናገራቸውን ጳውሎስ እንዲደግፍላቸው ይፈልጉ የነበረ ሲሆን ሌላኛው ቡድን ደግሞ በልሳናት የሚናገሩትን እንዲያወግዝላቸው የሚፈልጉ ነበር። ጳውሎስን ይጠይቁት የነበረው ጥያቄ በልሳናት መናገርና ተአምራትን ማድረግ የመሳሰሉ መንፈሳዊ መገለጦች ለሰው መንፈሳዊነት የትክክለኛ ማስረጃዎች መሆናቸው

እውነት ነውን? ወይስ በልሳናት መናገር ለሰው መንፈሳዊነት ምልክት ነው ብለህ አታስብም አይደል? ማለታቸው ነበር።

ወይም «መንፈሳዊ ስጦታዎች» የሚለው ሐረግ ለእያንዳንዱ ክርስቲያን በሕይወቱ የእግዚአብሔር መንፈስ እንዳለበት ማረጋገጫዎች ይሆኑ ዘንድ የሚሰጡ ልዩ ችሎታዎች ናቸው። ሁለቱም የሚያስኪዱ ትርጉሞች ናቸው። የትምህርቶቹ ይዘት መንፈሳዊነት ስለሚያካትታቸው ነገሮች የተሳሳቱ መረዳቶችን ያዘለ ነው። ነገር ግን ጳውሎስ የሚናገረው በልሳን እንደ መናገር ያሉ መንፈስ ቅዱስ ለእግዚአብሔር ልጆች የሰጣቸውን መንፈሳዊ ስጦታዎችን ሳይሆን አይቀርም።

ጳውሎስ «መንፈሳዊ» እና «ስጦታዎች» የሚሉትን ቃላቶች መንፈስ ቅዱስ የሚገልጥበትን ሁኔታ ለማሳየት አጣምሮ ተጠቀመባቸው። «ስጦታዎች» የሚለው ቃል ጸጋ ከሚለው የግሪክ ቃል የተገኘ ሲሆን ለአንድ ሰው በእግዚአብሔር ጸጋ ስለተሰጠ ነገር የሚያመለክት ነው። ስለዚህ «የጸጋ ስጦታ» ብለን ልንጠራው እንችላለን። የግሪኩ ቃል (ካሪዝማታ) የሚል ሲሆን (ካሪዝማቲክ) የሚለው ቃል የተገኘው ከዚህ ነው። ይህ ቃል በልሳናት መናገርና ተአምራትን ማድረግ የመሳሰሉት ስጦታዎች ለዛሬይቱ ቤተ ክርስቲያንም የእግዚአብሔር ዕቅድ እንደሆነ የሚያምኑ ክርስቲያኖችን የምንጠራበት ነው። ሆኖም ግን ጳውሎስ ይህን ቃል የሚጠቀመው እንደ ፈውስና በልሳናት መናገር ያሉ ተአምራዊ መንፈሳዊ ስጦታዎችን ለመጥቀስ አይደለም። ይልቁኑ መምከርና መስጠት የመሳሰሉ የተለመዱ የአገልግሎት ችሎታዎች ይካተቱበታል። ቃሉ ከዚህም የሰፊ ትርጉም ያለው ሲሆን እንደ ደኅንነትና ለማግባት ወይም ሳያገቡ ለመኖር ላለ ችሎታ እንኳ ያገለግላል (1ኛ ቆሮ. 7:7)። ስለዚህ በመጽሐፍ ቅዱስ መንፈስ ካየነው ክርስቲያኖች ሁሉ ካሪዝማቲክ ናቸው። ምክንያቱም ሁሉም አንዳንድ ስጦታዎች ወይም በእግዚአብሔር በነፃ የተሰጡ ችሎታዎች አሏቸው። ሆኖም ግን በ1ኛ ቆሮ. 12 የምናገኘው ጳውሎስ የሚናገሩት ልዩ ስጦታዎች በክርስቶስ አካል ውስጥ ያሉ መንፈሳዊ የአገልግሎት ስጦታዎች ናቸው።

ነገሮች ሁሉ ወደ እኛ የሚመጡት ስለሚገባን ሳይሆን እግዚአብሔር በነፃ ስለሚሰጠን መሆኑን ስለሚያውቅ ከጳውሎስ ተወዳጅ ቃላቶች አንዱ ጸጋ ነው። ለቆሮንተስ ክርስቲያኖች ይህን ማስታወስ የሚገባቸው አስፈላጊ ነገር ነበር። እንደ ተአምራትን ማድረግ ያሉ የሚታዩ አስደናቂ መንፈሳዊ ስጦታዎችም ሆኑ ምሕረትን እንደ ማድረግ ያሉ ተራ ስጦታዎች የሚገኙት በሰው መንፈሳዊነት ምክንያት አይደለም። ይልቁኑ እግዚአብሔር ለእያንዳንዱ ሰው እንደሚያስፈልገው በጸጋው የሚሰጠው ነው።

ጳውሎስ የሚጠቀመው ሁለተኛው ቃል «መንፈሳዊነት» የሚል ነው። ከመንፈስ ቅዱስ የሚመጡ የተለያዩ የማገልገል ችሎታዎች ከሰው ተፈጥሮአዊ ችሎታዎች የሚገኙ ሳይሆኑ ምንጫቸው መንፈስ ቅዱስ ነው። ደግሞም በአማኞች መካከል መንፈስ ቅዱስ የመኖሩ ማረጋገጫዎችም ናቸው።

በ1ኛ ቆሮ. 12:2-3 ያሉትን ቁጥሮች ለመረዳት እጅግ አስቸጋሪ ነው። ጳውሎስ ስለ መንፈሳዊ ስጦታዎች የሚያስተላልፈውን መልእክት የቆሮንተስ

ክርስቲያኖች ክርስቲያን ከመሆናቸው በፊት የነበራቸውን ሕይወትና ክርስቲያን ከሆኑ በኋላ ያላቸውን ሕይወት በማወዳደር ለማሳየት የፈለገ ይመስላል። ጳውሎስ ሁለት መንፈሳዊ ኃይላት እንዳሉ ክርስቲያኖችን ያሳስባቸዋል። የመጀመሪያው ስጦታ ጣዖት በማምለካቸው የተነሣ ከመዳናቸው በፊት የተከተሉት በሰይጣን ኃይል የሚሠራ ነው። በጣዖት አምልኮ ውስጥ መንፈስ ቅዱስ ባይኖርም እንኳ አጋንንት የሚሰጡት «በልሳናት የመናገር ችሎታ» አለ። (ዛሬም ቢሆንም እንኳ በአጋንንት የተያዙ ሰዎችና ጠንቋዮች በልሳናት መናገር እንደሚችሉ የታወቀ ነው።) ክርስቲያን ከሆኑ በኋላ አንዳንዶቹ በልሳናት ለመናገር የሚችሉ ሲሆኑ በዚህ ጊዜ ግን በመንፈስ ቅዱስ ኃይል አማካይነት ነው። ስለዚህ አብዛኛዎቹ የቆሮንቶስ ክርስቲያኖች እንደሚያስቡት በልሳናት መናገር ብቻ ሰው መንፈሳዊ የመሆኑ ምልክትና የመንፈስ ቅዱስም ውጤት አይደለም።

የአጋንንት ኃይል ውጤት ምን እንደሆነና የመንፈስ ቅዱስ ውጤት ምን እንደሆነ ለመለየት አንድ ተጨማሪ ነገር ያስፈልግ ነበር። ልዩነት ማድረግ የሚቻለው እንዴት ነው? ጳውሎስ እንደሚናገረው ልዩነቱና ቁም ነገሩ፣ ንቃተ ሕሊናን የሚያስለቅቅ ሰሜታዊ ንግግር ሳይሆን ሰዎች በአእምሮ ሆነው የሚያምኑትና የሚናገሩት ነገር ይዘት ነው። ማንም ሰው በአጋንንት ተጽዕኖ ሥር ሆኖ በቅንነት «ኢየሱስ ጌታ ነው» ሊል አይችልም። በመንፈስ ቅዱስ ኃይል የሚናገር ማንም ሰው ደግሞ ኢየሱስን ሊረግም አይችልም። ጳውሎስ በመንፈስ ቅዱስ ኃይል የሚናገር ሰው ሁሉ ንግግሩን የሚጀምረው «ኢየሱስ ጌታ ነው» በሚለው ቃል ነው አላለም። ይልቁኑ ጳውሎስ የሚለው በልሳናት መናገር ብቻ በራሱ ልሳኑ የመጣው በመንፈስ ቅዱስ ኃይል ለመሆኑ ማረጋገጫ እንዳልሆነ ሁሉ ኢየሱስ ክርስቶስን በአምልኮ መንፈስ ያለማድረግ ከፍ በማድረጉ ውስጥ መንፈስ ቅዱስ ለመገኘቱ እርግጠኞች መሆን እንደምንችል ነው።

(ማስታወሻ፡- ዛሬ በዘመናችን «ኢየሱስ ጌታ ነው» የሚሉ ብዙ ክርስቲያን ተብዬዎችን ስንመለከት፣ በ1ኛው ክፍለ ዘመን ለኖሩ ክርስቲያኖች፣ ኢየሱስ ጌታ ነው የሚለውን ቃል ለማለት ምን ያህል ከባድ እንደ ነበር ለመረዳት ይቸግረናል። ይህ ዛሬ እንደ ሊቢያና ሌሎች የዐረብ አገሮች ባሉ ክርስቲያኖች ላይ ከሚደርስባቸው ጭንቀት ጋር ይመሳሰላል። ለእነዚህ አገሮች ኢየሱስ ጌታ ነው ማለት የዋትን ጽዋ መጋት ነው። በስደተኛ ሁሉ ውስጥ ጸንቶ የመቆምና ሕይወታችንን በኢየሱስ ክርስቶስ ላለን እምነት መሥዋዕት ማድረግ በመንፈስ ቅዱስ ብቻ የሚገኝ ነው። ሰዎች ከሚጠብቁትና ከሚያስቡት በተቃራኒ «ኢየሱስ ጌታ ነው» ብሎ በግልጽ መናገር መንፈስ ቅዱስ በሕይወታችን ውስጥ የመሥራቱ ምልክት ነው።)

ጳውሎስ ያስተምር የነበረው ተአምራታዊ ኃይልና የመንፈስ ቅዱስ ስጦታዎችን ለሚያዩ ክርስቲያኖች እነዚህ ነገሮች መንፈስ ቅዱስ በመካከላቸው የመኖሩ እውነተኛ ምልክት ነው ብለው ለማመን እጅግ እንደሚቀላቸው ነው። ሆኖም ግን መንፈስ ቅዱስ በመካከላቸው እየሠራ ለመሆኑ ለክርስቲያኖች እውነተኛው ማረጋገጫ ኢየሱስን እንደ ጌታ ማክበራቸው ነው። ምንም እንኳ ትክክለኛ የሆነ የመንፈስ ቅዱስ ህልውናና

ኃይል መገለጫ ቢሆንም እንኳ ግንኛውም ነገር በልሳናት መናገርም ቢሆን ኢየሱስን እንደ ጌታ ከማክበር ፈቀቅ እያለ የሚሄድ ከሆነ ጣዖትን የማምለክ ዓይነት አደጋ ውስጥ እየገባ ነው ማለት ነው። በጣዖት አምልኮ ሰዎች መንፈሳዊ እንቅስቃሴ ድርጊቱ ብቻ ስለሚያደስታቸው አንድ የሚታይ አስገራሚ ነገር እንዲፈጸም ይጠብቃሉ። ለክርስቲያኖች የመንፈስ ቅዱስ ኃይልና በልሳናት መናገር በፈሳቸው ዓላማ ከሆኑ ኢየሱስን የማምለኪያ መሣሪያ ከመሆን ይልቅ ሰዎችን ከኢየሱስ እያፈቁ ወደ ጣዖት አምልኮ ይመሩአቸዋል። የመንፈስ ቅዱስ ተቀዳሚ ፍላጎት ለኢየሱስ ክርስቶስ ከብርን ግምጣት ነው። ስለዚህ በመንፈስ ቅዱስ ኃይል ከተደረጉ መንፈሳዊ ስጦታዎች በሙሉ ከብርን ለሰው ሳይሆን ለእግዚአብሔር ያመጣሉ።

7ኛ ጥያቄ፡- ሀ) በልሳናት የሚናገሩ ጣዖት አምላኪዎች ወይም ጠንቋዮች እንዳሉ ሰምተህ ታውቃለህ? ለ) የምታውቅ ከሆነ አንዳንድ ክርስቲያኖች በልሳናት በሚናገሩበት ጊዜ የሚያደርጓቸው ነገሮች እነዚህ ጠንቋዮች ከሚያደርጓቸው ነገሮች በውጫዊ መልካቸው የሚለዩት በምንድን ነው? ሐ) ብዙ ክርስቲያኖች በልሳናት ለመናገር የሚፈልጉበትና አስደናቂ የፈውስ ልምምድ ወዳሉባቸው ስብሰባዎች መሄድ ደስ የሚያሰኛቸው ምንድን ነው? ብዙ ጊዜ ውስጣዊ ዓላማቸው ምንድን ነው? መ) ውስጣዊ ዓላማቸው መልካም ወይም ስሕተት የሚሆንበት ሁኔታ ምንድን ነው?

8ኛ ጥያቄ፡- ሀ) ብዙ ክርስቲያኖች በልሳናት በመናገር ወይም በፈውስ አገልግሎት ኢየሱስ ክርስቶስን ለማክበር ከመነጩ ፍላጎት ሳይሆን አስደናቂ የሆኑ ክስተቶችን ለማየት ከመጓጓት የተነሣ የሚሳቡባቸውን መንገዶች ዘርዘር። ለ) ይህ አደገኛ የሚሆነው ለምንድን ነው? ሐ) በተለምዶ በፊሉ ወይም በጌታ በኢየሱስ ክርስቶስ ላይ ትኩረት በሚሰጥ መንገድ አንዱ ሁኔታ ሊገለጽ ስለሚችልበት ምሳሌ ስጥ። ልዩነቱ ምንድን ነው?

ሁለተኛ ቀን፡- 1ኛ ቆሮንቶስ 12:4-11

9ኛ ጥያቄ፡- «መንፈስ ቅዱስ እንዳለህና በሕይወትህ በሙላት መኖሩን ለማወቅ በእርግጥ ከፈለግህ በልሳን መናገር አለብህ» ለሚል አባባል በትናንትናው ትምህርት በመመሥረት እንዴት ምላሽ ትሰጣለህ።

በ1ኛ ቆሮ. 12:1-3 ላይ በተሰጠው በትናንትናው ትምህርት ላይ ለመንፈስ ቅዱስ ህልውና ማረጋገጫ በልሳናት መናገር ከሚሆን ይልቅ ህልውናው ይበልጥ የሚገለጸው ጌታ ኢየሱስ ክርስቶስ በሚቀዳጀው ክብር መጠን መሆኑን ጳውሎስ አመልክቷል። ጳውሎስ አሁን ደግሞ በልሳናት መናገር ከስጦታዎች አንዱ ብቻ እንደሆነ መናገሩን ይቀጥላል። መንፈስ ቅዱስ ለቤተ ክርስቲያን በርካታ የተለያዩ ድንቀኛና ድንቀኛ ያልሆኑ ስጦታዎችን ይሰጣል። ሁሉም ያስፈልጋሉ፤ ደግሞም ሁሉም ለክርስቶስ አካል ጥቅም የሚውሉ ናቸው።

10ኛ ጥያቄ፡- ሀ) «የተለያዩ» የተባሉትን ነገሮች ዘርዘር። ለ) «ተመሳሳይ ናቸው» የተባሉትን ነገሮችም ዘርዘር። ሐ) የመንፈስ ቅዱስ መገለጥ

የተሰጠው ለማን ነው? መ) የመንፈስ ቅዱስ መገለጥ የተሰጠው ለምን ነበር? ሠ) ባለፈው ሳምንት በጀመርካቸው ሁለት ሠንጠረዦችህ ላይ መንፈሳዊ ስጦታዎችን ዘርዘር። በጹሑፍ ለእያንዳንዱ ስጦታ አጭር መግለጫ ስጥ። ረ) መንፈሳዊ ስጦታዎችን የሚሰጠው የሥላሴ አካል የትኛው ነው? ሰ) ማን የትኛውን ስጦታ እንደሚያገኝ የሚወስን ማን ነው?

ቀጥሎ በዚህ ክፍል ውስጥ የተጠቀሱትን ዋና ዋና እውነቶች እንገልጻለን።

1. በልዩነት ውስጥ ያለ አንድነት ምንጩ አሐዱ ሥሉስ የሆነው አምላካዊ ባሕርይ ነው።

ክርስቲያኖች በቤተ ክርስቲያን ውስጥ አንድነት መኖር አለበት ስንል ሁሉም አንድ ዓይነት መሆን አለበት የሚል የተሳሳተ አሳብ ይይዛሉ። የሚያምኑት ነገር ሙሉ በሙሉ አንድ መሆን አለበት። አንድ ዓይነት ተግባር እንዲኖራቸው ይጠበቃሉ። የቤተ ክርስቲያን ተግባራቸውን አንድ ዓይነት መሆን አለበት ይላሉ። ለምሳሌ አንዳንድ የቆርንቶስ ክርስቲያኖች ሁሉም ክርስቲያኖች በላሳን መናገር አለባቸው፤ ሰው መንፈሳዊ የመሆኑ ምልክት በላሳን መናገሩ ነው የሚል አስተሳሰብ ነበራቸው።

በ1ኛ ቆሮ. 12፡4-11 ክፍል ውስጥ በቤተ ክርስቲያን ውስጥ መንፈሳዊነትና መንፈሳዊ ብስለት በአንድነት ውስጥ ያለ የልዩነቶች ውጤት መሆኑን ይናገራል። በዚህ ክፍል ውስጥ ሁለት ቃሎች ያለግደረጥ ተደጋግመዋል። እነዚህም «ልዩ ልዩ» ና «አንድ» የሚሉ ቃሎች ናቸው። ይህ በግልጽ መስጠቱን ለመረዳት የሚከተለውን ሠንጠረዥ ተመልከት።

|                 |                    |
|-----------------|--------------------|
| ስጦታ ልዩ ልዩ ነው    | መንፈስ ግን አንድ ነው።    |
| አገልግሎት ልዩ ልዩ ነው | ጌታ ግን አንድ ነው።      |
| አሠራር ልዩ ልዩ ነው   | እግዚአብሔር ግን አንድ ነው። |

ጳውሎስ ስለ መንፈሳዊ ስጦታዎች የሚሰጠውን አጠቃላይ ገለጻ የሚጀምረው በልዩነት ውስጥ ላለ አንድነት ከሁሉ የላቀ ምሳሌ የሆነውን እግዚአብሔርን በማመልከት ነው። በአንድ በኩል አንድ እግዚአብሔር፤ አንድ ጌታ፤ አንድ መንፈስ አለ። ነገር ግን በዚህ የእግዚአብሔር አንድነት ልዩነት አለ። እግዚአብሔር በምስት ውስጥ ያለ አንድ የሆነ አሐድ ሥሉስ አምላክ ነው። ከዚህ ከአንዱ እግዚአብሔር የተለያዩ ስጦታዎችና አገልግሎቶች ይወጣሉ። እነዚህ ስጦታዎች አገልግሎቶችና አሠራሮች ስለ መንፈሳዊ ስጦታዎች የሚናገሩ ሲሆኑ ጳላ ደግሞ የመንፈስ ቅዱስ መገለጦች ተብለዋል። አንዱ እግዚአብሔር የመንፈሳዊ ስጦታዎች ሁሉ ምንጭ የመሆኑ እውነት እግዚአብሔር የሚሰጠው መንፈሳዊ ስጦታ አንድ ዓይነት ብቻ ነው ማለት አይደለም። በላሳንት የመናገር ስጦታ እግዚአብሔር ሊሰጥ ከሚችላቸው ስጦታዎች አንዱ ብቻ ነው። እግዚአብሔር ልዩነቶችን የሚወድ ሲሆን የተለያዩ ስጦታዎችን በመስጠት አንድነትን ያበረታታል። በአንድነት መካከል ያለ ይህ ልዩነት እግዚአብሔር ለቤተ ክርስቲያን ያለው ዓላማ ነው።

እንዲያውም በቤተ ክርስቲያን ውስጥ መንፈሳዊ ብስለት ከሁሉ በላይ ሁኔታ የሚረጋገጥበት መንገድ የተለያዩ ስጦታዎች ያላቸው የተለያዩ ሰዎች አንዱን እግዚአብሔርን ለማገልገል በአንድነት መሥራታቸው ነው።

ልዩነቶች ለአንድነት ወይም ለመከፋፈል መሣሪያ ለሆኑ ይችላሉ። ሰይጣን ልዩነቶች ወዳሉባቸው ለፍራዎች በመምጣት ሰዎች ወይም አብያተ ክርስቲያናት እንዲከፋፈሉ መንገድ መጥረግ ይወዳል። የተለያዩ ዝርያዎች፣ ነገዶች፣ ጾታዎችና ስጦታዎች መኖራቸው ሰይጣን ዓለምንና ቤተ ክርስቲያንን ለመከፋፈል የሚጠቀምባቸው ናቸው። የእግዚአብሔር ዕቅድ ግን ልዩነቶቻችንን በመጠቀም እርስ በርስ መደጋገፍና አንድነትን እንድናገባለን ነው። ለሰዎች (ሌሎች፣ ነገዶች፣ ሌሎች ባሕሎች ሌሎች መንፈሳዊ ስጦታዎች ወዘተ...) እንደሚያስፈልጋቸው በማሳየት ሰዎች በኅብረት ለአንድነት እንዲሠሩ ያደርጋል። በልዩነቶች መካከል ያለው አንድነት እግዚአብሔር ለፍጥረትና ለሕዝቡ ያለው ዕቅድ ነው።

---

11ኛ ጥያቄ፡- በቤተ ክርስቲያን ውስጥ ልዩነቶች አንድነትን ሲያነሣሡ እንዴት እንዳየህ ምሳሌዎችን ዘርዝር።

---

2. የመንፈስ ቅዱስ መገለጦች ለእያንዳንዱ ክርስቲያን የተሰጡ ናቸው።

መንፈሳዊ ስጦታዎች ለጥቂት ሰዎች ብቻ የሚሰጡ አይደሉም። ይልቁኑ እያንዳንዱ ክርስቲያን ቢያንስ አንድ ስጦታ ይሰጠዋል። በልሳናት ይናገሩ የነበሩ የቆሮንቶስ ክርስቲያኖች በልሳናት መናገራቸው የተለዩ የተሻሉና መንፈሳዊ ያደረጋቸው ይመስላቸው ነበር። የራሳቸው ቡድን በቤተ ክርስቲያን ውስጥ ነበራቸው። በልሳናት የመናገር ስጦታዎች የሌላቸውን ሌሎች ክርስቲያኖችን የበታች አድርገው ይመለከቱ ነበር። ጳውሎስ አበከሮ የተናገረው እግዚአብሔር መንፈሳዊ ስጦታዎችን ለሁሉም እንጂ ለጥቂት ምርጦች ያለ መስጠቱን ነው። በአዲስ ኪዳን ውስጥ አንድ ክርስቲያን ከሌሎች የተለዩ ስጦታዎች ስላሉት ከሌሎች የተሻለ የተመረጠና ልዩ እንደሆነ አድርጎ ራሱን ለሚያቀርብበት መንፈሳዊ ትዕቢት ምንጭ ስፍራ የለም።

3. የመንፈስ ቅዱስ መገለጥ የሚሰጠው ለጋራ ጥቅም ነው።

አንዳንድ የቆሮንቶስ ክርስቲያኖች ስለመንፈሳዊ ስጦታዎች ያላቸው አስተሳሰብ የተሳሳተ ነበር። መንፈሳዊ ስጦታዎች ለግል ጥቅም ለእያንዳንዱ ክርስቲያን መንፈሳዊ እድገትና ክብር የተሰጡ አድርገው ይገምቱ ነበር። ለእነርሱ በልሳናት መናገር የአንድ ሰው መንፈሳዊነት የሚታወቅበት በደረት ላይ የሚለጠፍ ምልክት ዓይነት ምልክት ነበር። በተለይ ይህ ችሎታ ያላቸው መንፈሳዊ፣ የሌላቸው ደግሞ መንፈሳዊ ያልሆኑ አድርገው ያስቡ ነበር።

ግን መንፈሳዊ ስጦታዎች በአጠቃላይ በልሳናት መናገርን ጨምሮ የክርስቲያኑን ማኅበረሰብ በአጠቃላይ ለመጥቀም በመንፈስ ቅዱስ የተሰጡ ነበሩ። መንፈሳዊ ስጦታዎች አንድን ክርስቲያን ታዋቂ ለማድረግ ወይም የበለጠ መንፈሳዊ ለማድረግ የሚሰጡ አይደሉም። ይልቁኑ የቤተ ክርስቲያን

አባላትን ለመገንባት የሚሰጡ ናቸው። ይህ ግለት ግን አንዳንድ መንፈሳዊ ስጦታዎች ለግለሰብ ክርስቲያኖች እድገት አይጠቅሙም ግለት አይደለም። ይህ ጥቅስ በራሱ በልሳናት መናገርን ለግል የአምልኮ ጊዜ መጠቀምን አይከለክልም። ሆኖም ግን የስጦታዎች ሁሉ የመጨረሻ ግብ የክርስቶስ አካል የሆኑ ምእመናንን በሙሉ ለመገንባት ነው።

#### 4. መንፈሳዊ ስጦታዎች «የመንፈስ ቅዱስ መገለጦች» ተብለው ይጠራሉ።

መንፈሳዊ ስጦታዎች የክርስቲያኖች ዋናና ተቀዳሚ ትኩረት አይደሉም። ይልቁኑ መንፈሳዊ ስጦታዎችን በሙሉ በሚሰጠው መንፈስ ቅዱስ ላይ ልናተኩር ይገባል። ሆኖም ግን መንፈስ ቅዱስ በቤተ ክርስቲያን ውስጥ የሚታየው እንዴት ነው? እግዚአብሔር መንፈስ ቅዱስ በቤተ ክርስቲያን ለመሥራቱ ግረጋገጫው ምንድን ነው? ከግረጋገጫዎቹ አንዱ መንፈሳዊ ስጦታዎች ናቸው። ጳውሎስ የሚዘረዝራቸው መንፈሳዊ ስጦታዎች እያንዳንዳቸው መንፈስ ቅዱስ በክርስቲያኖች መካከል የሚሠራባቸው መንገዶች ናቸው። ጳውሎስ እያንዳንዱ ሰው ከእግዚአብሔር ስጦታን ግጥኝቱን እንዲያውቅ የሚፈልግ ቢሆንም በጣም ተፈላጊው ግን ክርስቲያኖች በሚሠሩት የተለያዩ ስጦታዎች አግካኝነት እግዚአብሔር መንፈስ ቅዱስን ህልውና እንዲገነዘቡ ነው። በቤተ ክርስቲያን የመንፈስ ቅዱስን ህልውና አንድ ስጦታ ከሌላው አብዝቶ ሊገልጠው አይችልም።

#### 5. ስጦታዎችን በሙሉ አካቶ የያዘ ክርስቲያን የለም።

መንፈስ ቅዱስ በራሱ ሙሉ ሥልጣን ለሚፈልጋቸው ሁሉ መንፈሳዊ ስጦታዎችን ያድላል። አንዱን ስጦታ ለአንድ ሰው ሌላውን ስጦታ ደግሞ ለሌላው ሰው ይሰጣል። የጳውሎስ አትኩሮት መንፈስ ቅዱስ የተለያዩ ስጦታዎችን ለተለያዩ ሰዎች እንደሚሰጥ ነው። ለሁሉም ሰው አንድ ዓይነት ስጦታ አይሰጥም። ጳውሎስ በግልጽ ባይናገረውም እንኳ እግዚአብሔር ለአንድ ግለሰብ ስጦታዎችን በሙሉ እንደማይሰጥ ያመለክታል። አንድ ሰው ሁሉም መንፈሳዊ ስጦታዎች ካሉት በቤተ ክርስቲያን ውስጥ ግንም ሰው አያስፈልግም ግለት ነው። ነገር ግን መንፈስ ቅዱስ የሚሰጠውን ስጦታ በመመጠን አንዳችን ለሌላችን እንድናስፈልግ ያደርገናል።

#### 6. መንፈስ ቅዱስ ቤተ ክርስቲያን በብስለት ታድግ ዘንድ የተለያዩ ስጦታዎችን ይሰጣል።

መንፈስ ቅዱስ የተለያዩ መንፈሳዊ ስጦታዎችን እንዴት እንደሚሰጥ ለግስረዳት ጳውሎስ የተለያዩ ስጦታዎችን ይዘረዝራል። ስለ እነዚህ ስጦታዎች የሚከተሉትን ነገሮች ልብ ግለት አስፈላጊ ነው። በመጀመሪያ፣ ጳውሎስ መንፈሳዊ ስጦታዎችን በሙሉ ለመዘርዘር እየሞከረ አይደለም። መንፈስ ቅዱስ በርካታ የተለያዩ ስጦታዎችን እንደሚሰጥ ለማሳየት ናሙና ብቻ ሊሆን የሚችል ዝርዝር መስጠቱ ነው። ክርስቲያኖች በልሳናት እንደ መናገር ባለ አንድ ስጦታ ላይ በማተኮር መንፈስ ቅዱስ የሚሰጣቸውን ሌሎች ስጦታዎችን መዘንጋት የለባቸውም። በአዲስ ኪዳን የምናገኛቸው 20 ወይም

21 የተለያዩ ስጦታዎች የመንፈሳዊ ስጦታዎችን ዝርዝር በሙሉ ያካተቱ ለመሆናቸው ምንም ግስረጃ የለንም። ይልቅ መንፈስ ቅዱስ ለሚሰጣቸው ስጦታዎች ምሳሌ አድርጎ መረዳቱ የተሻለ ነው።

በሁለተኛ ደረጃ፡ በ1ኛ ቆሮ. 12:28 ከተሰጠው በተጻፈሪ በ1ኛ ቆሮ. 12:4-11 የተዘረዘሩት መንፈሳዊ ስጦታዎች ቅደም ተከተል በአስፈላጊነታቸው አኳያ ለመሆኑ ምንም አመልካች ነገር አናገኝም። ጳውሎስ ጥበብን የመናገር ስጦታ ከሁሉ የላቀ በልሳናት የመናገር ስጦታ ደግሞ ከሁሉ ያነሰ ነው አይልም። ነገር ግን ጳውሎስ በልሳናት የመናገርንና የተነገረውን የመተርጎም ስጦታ በ1ኛ ቆሮ. 12 በሰጠው የመንፈሳዊ ስጦታዎች ዝርዝር ላይ በመጨረሻ ግቅረቡ የሚያመለክተው እነዚህ ስጦታዎች በቆሮንቶስ ቤተ ክርስቲያን ከሚገባ በላይ አትኩሮት ተሰጥቷቸው እንደነበር ለመግለጽ ነው።

በሦስተኛ ደረጃ፡ መንፈሳዊ ስጦታዎችን በቅርበት በምናጠናበት ወቅት አንዳንዶቹ ስጦታዎች ልዕለ-ተፈጥሮአዊ እንደሆኑ በሰዎች ዘንድ በቀላሉ ይታወቃል። ለምሳሌ፡- የፈውስ ስጦታና ተአምራታዊ ኃይሎችን መለግመድ የመንፈስ ቅዱስ ግልጽ ግስረጃዎች ተደርገው ይታዩ ይሆናል። ሆኖም ግን ሌሎች ስጦታዎች ደግሞ ብዙ የማይታዩና አድናቆት የማይስጡ በመሆናቸው እንደ «ተፈጥሮአዊ ችሎታ» አድርገው ሰዎች ሊያስቧቸው ይችላሉ። የጥበብና የእውቀት ቃል ስጦታዎችስ እንደዚህ ዓይነቶቹ ምሳሌዎች ናቸው። ለጳውሎስ አንድ መንፈሳዊ ስጦታ ከሌላው የሚበልጥም የሚያንስም አልነበረም። መንፈስ ቅዱስ ድንቅኛ የሚሆኑ ስጦታዎችንም ሆነ ያልሆኑትን የሰጠ ሲሆን ስጦታዎች ሁሉ ደግሞ መንፈስ ቅዱስ አብሮአቸው የመሆኑ ግስረጃዎች ነበሩ።

በአራተኛ ደረጃ፡ መንፈሳዊ ስጦታዎችን በተለያዩ መንገዶች መመደብ የታወቀና የተለመደ መንገድ ቢሆንም ጳውሎስ ግን ይህን ፍጹም አላደረገም። አንዳንድ ሰዎች እነዚህን ስጦታዎች በሦስት ክፍሎች መመደብ ይወዳሉ። 1) የትእዛዝ ወይም የአመራር ስጦታዎች (ጥበብና እውቀት)፤ 2) የኃይል ስጦታዎች (እምነት፣ ፈውስና ተአምራትን ግድረግ)፤ እና 3) በመንፈስ ቅዱስ ተነድቶ የመናገር ስጦታዎች (ትንቢት፣ ትንቢቶችን መለየት፣ በልሳናት መናገርና፣ በልሳን የተነገሩትን መተርጎም)። ይህ ዓይነት ፍረጃ ስለ ስጦታዎች ለመረዳትና ለማስተማር ጠቃሚ መንገድ ቢሆንም ጳውሎስ ስጦታዎችን በዚህ መንገድ ለመመደቡ ምንም ግስረጃ የለም።

ሀ. የጥበብና የእውቀት ቃል

ክርስቲያን በምድር ላይ በሚኖርበት ጊዜ ከሚያስፈልጉት ነገሮች ሁሉ የላቁት ሁለት ነገሮች ጥበብና እውቀት ናቸው። ኢየሱስ «እውነትም አርነት ያወጣችኋል» (ዮሐ. 8:31-32) እንዳለው እውነትን ግወቅ አለባቸው። ስለዚህ እያንዳንዱ ክርስቲያን ስለ እግዚአብሔርና የእውነት ሁሉ ምንጭ ስለሆነው ስለ ቃሉ የተወሰነ እውቀት እንዲኖረው የገድ አስፈላጊ ነው። አንድ ክርስቲያን ባገኘው እውቀት ልክ ሕይወቱ የተረጋጋ ይሆናል።

በተወማሪ ደግሞ ክርስቲያን በሥራ ቦታ በቤት ወይም በግንኛውም ስፍራ የሚያውቀውን እውቀት በተግባር ላይ የሚያውልበት ዘዴ ወይም ጥበብ ያስፈልገዋል። ጥበብ ከጉድለን እግዚአብሔርን እንድንጠይቀውና እርሱም ሊሰጠን እንደሚችል ተጽፏል። (ያዕ. 1:5)። ስለዚህ እውቀትና ጥበብ የክርስቲያን ሕይወት መሠረቶች ናቸው። ሆኖም ግን የጥበብና የእውቀት መንፈሳዊ ስጦታዎች ለእያንዳንዱ ክርስቲያን ከሚያስፈልገው እውቀትና ጥበብ የተለያዩ ናቸው። እነዚህ መንፈሳዊ ስጦታዎች የመንፈስ ቅዱስ ህልውናን የሚያሳዩ ልዩ ችሎታዎች ናቸው።

ጳውሎስ እነዚህን ሁለት ስጦታዎች በመጀመሪያ የገለጸበት ምክንያት ለቆሮንቶስ ሰዎች ጥበብና እውቀትን ከፍተኛ ዋጋ ከሚሰጧቸው ነገሮች መካከል ስለሆኑ ይሆናል። የቆሮንቶስ ሰዎች በትምህርት በሚገኘው ዓለማዊ እውቀት በጣም የተወሰዱ ነበሩ። ጳውሎስ በ1ኛ ቆሮ. 1:17-2:16 ድረስ ባለው ክፍል በዓለማዊ እውቀትና መለኮታዊ እውቀት መካከል ያለውን ከፍተኛ ልዩነት አሳይቷል። የመንፈሳዊ ጥበብ መልእክት የሚጀምረው ስለ ተሰቀለው ኢየሱስ ከተሰጠው እውነት ላይ ነው።

ጳውሎስ እነዚህን ሁለት መንፈሳዊ ስጦታዎች ሲጠቅስ ምን ለማለት እንደሆነና በመካከላቸው ያለው ልዩነት ምን እንደሆነም ግልጽ አይደለም። በብሉታ ኪዳን ጥበብ ማለት ዘላለማዊ ብድራትን እየተመለከቱ የመኖር ችሎታ ነበር። ተግባራዊም ነበር። እውቀት ግን ይበልጥ የሚያተኩረው በአእምሮ መረዳት ላይ ነው። ሆኖም ግን ጳውሎስ እነዚህን ቃላት የለያቸው በዚህ መልክ ለመሆኑ በአዲስ ኪዳን ውስጥ ምንም ግስረጃ የለም። የቆሮንቶስ ሰዎች ልዩነቱን የተረዱት ቢሆንም ለእኛ ግን ለመረዳት አስቸጋሪ ነው።

እነዚህ ሁለት ስጦታዎች መንፈስ ቅዱስ በቤተ ክርስቲያን ውስጥ ላለ ሰው መልእክት የሚሰጥበትና የተቀበለው ሰው መልእክቱን ለጉባኤው የሚያስተላልፍበት አገልግሎት ሳይሆኑ አይቀርም። አንዳንድ ክርስቲያኖች ይህ ስጦታ የሚያተኩረው ኢየሱስ ክርስቶስ ግን እንደሆነና ክርስቲያኖች ኢየሱስን በሚያከብር መንገድ እንዴት መኖር እንዳለባቸው ነው ብለው ያስተምራሉ። እነዚህን ስጦታዎች የሚረዱት በመጽሐፍ ቅዱስ ውስጥ ያሉ እውነቶችን በጥልቀት የመረዳትና የተረዱትን እውነት የሰዎችን ሕይወት በሚለውጥ መንገድ ለሌሎች የመግለጽ ችሎታ እንደሆነ አድርገው ነው። ሌሎች ደግሞ ስለ አንድ ሰው ግልጽ መልእክትን ከእግዚአብሔር መቀበልና ለዚያ ሰው የመንገር ችሎታ አድርገው ይመለከቱታል። ይህ ከነቢያት ስጦታ ጋር እጅግ ተቀራራቢ ያደርገዋል።

12ኛ ጥያቄ፡- ቃሉ ዛሬ በኢትዮጵያ እንዴት ተግባራዊ መደረግ እንዳለበት የሆነ አብርሃት ያላቸው የሚመስሉህን በቤተ ክርስቲያንህም ሆነ በኢትዮጵያ አብያተ ክርስቲያናት ውስጥ የሚገኙ ሰዎችን ስም ጥቀስ። ለ) የጥበብንና የእውቀትን ቃል የማወጅ መንፈሳዊ ስጦታ ያላቸው ይመስልሃልን? ለምን?

ጳውሎስ ጥበብን እንደ መንፈሳዊ ስጦታ የጠቀሰበት ብቸኛ ወቅት ይህ ነው። እውቀትን ግን አገልግሎታቸው ከሚያበቃ ስጦታዎች (ትንቢትና)

በልሳናት መናገር ከመሳሰሉት) ጋር በሌሎች በርካታ ቦታዎችም ጠቅሷል (1ኛ ቆሮ. 13:12፤ 8-12፤ 14:16)።

#### ለ. የእምነት ስጦታ

እንደ ጥበብና እውቀት እምነትም የመንፈሳዊ ሕይወት መሠረታዊ ነገር ነው። ያለ እምነት እግዚአብሔርን ደስ ለማሰኘት እንደግዴታ ተጽፎአል (ዕብ. 11:6)። እምነት የሚያድነውን ጸጋ በር የሚከፍትልን ነው (ኤፌ. 2:8)። በጳውሎስ አእምሮ ያለው እምነት ግን ይህ ዓይነት አይደለም። የእምነት ስጦታ ከግመን የተለየ ነው። ክርስቲያኖች ሁሉ እምነት ሊኖራቸው የሚገባ ቢሆንም ክርስቲያኖች ሁሉ ግን የእምነት ስጦታ አይኖራቸውም።

የእምነት ስጦታ፡ «ተራራዎችን የሚያንቀሳቅስ» ነው (1ኛ ቆሮ. 13:2)። በሌላ አባባል ልዕለ-ተለምዶአዊ የሆኑ ነገሮችን የሚያደርግ እምነት ነው። እንደገና ጳውሎስ ይህ ስጦታ ምን ማለት እንደሆነ አይገልጽም። ሆኖም ግን እምነት እግዚአብሔር በአንድ የተለየ ሁኔታ ውስጥ ልዩ በሆነ መንገድ እንደሚሠራ በመንፈስ ቅዱስ ጽኑ መተግመንን የማግኘት ልዩ ችሎታ ነው። ይህ እምነት ለፈውስና ተአምራትን ለማድረግ ስጦታዎች መሠረት ለመሆኑ የማያሻግ ነገር ነው። የእምነት ስጦታ አንድን ሰው አገድ ነገር ሊሆን እንደሚችል ወይም አዝማሚያ እንዳለው ምንም ዓይነት ሰብሳቢ መረጃ ሳያገኝ ወይም ዒላማው የሚያደርግበት ምንም ዓይነት መጽሐፍ ቅዱሳዊ የተስፋ ቃል ሳይኖር እግዚአብሔርን እንዲተማመን የሚያስችል ነው። አብርሃም ይሰሐቅን ለመሠዋት በሚዘጋጅበት ጊዜ ይሰሐቅን እግዚአብሔር ሊያስነሣው እንደሚችል ያመነበት እምነቱ ለዚህ ዓይነት እምነት አንዱ ምሳሌ ነው (ዕብ. 11:11-12)። ሌላ ዛሬ ቁልፍ ምሳሌ ሊሆን የሚችለው ሰው አንዳችም ገንዘብ ሳይኖረው በእንግሊዝ ምድር የሕፃናት ማሳደጊያ እንዲከፍት እግዚአብሔር እንደፈለገው ያመነው ጆርጅ ሙለር የተባለው እንግሊዛዊ ነው። በየዕለቱ በቤት ውስጥ ምግብ ባልነበረበት ጊዜ እንኳ እግዚአብሔር ለእነዚያ ሁሉ ልጆች የሚሆን ምግብ በተአምራት እንደሚሰጥ አምኖ በእግዚአብሔር ተደግፎ ነበር። እግዚአብሔር እምነቱን ያላከበረበት አንድም ቀን አልነበረም።

13ኛ ጥያቄ፡- አንድ ሰው ፈጽሞ ሊሆን በማይችል ነገርና ሁኔታ ውስጥ እግዚአብሔርን የመታመን ችሎታ እንዳሳየ የሰማኸው ወይም ያየኸው ሁኔታ ካለ ግለጽ።

#### ሐ. የፈውስ ስጦታዎች

አዲስ ኪዳን ፈውስን በተቀዳጁ ሰዎች ታሪክ የተሞላ ነው። ኢየሱስን፣ ጳጉሮስን፣ ጳውሎስንም እንኳ በመጠቀም እግዚአብሔር ሰዎችን ከበሽታዎቻቸው ፈውሷል። ከበሽታ መፈወስ በመጀመሪያይቱ ቤተ ክርስቲያን ውስጥ የሚጠበቅ የተለመደ ነገር ነበር። ስለዚህ እግዚአብሔር ለቤተ ክርስቲያን ከሚሰጠው መንፈሳዊ ስጦታዎች አንዱ የፈውስ ስጦታ እንደሆነ መገመት እንችላለን።

በአዲስ ኪዳን እግዚአብሔር የሥጋ ፈውስን ለልጆቹ በሁለት መንገድ ይሰጥ ነበር። ብዙ ጊዜ በቤተ ክርስቲያን ሽማግሌዎች ጸሎት አግካኝነት ይህን ያደርግ ነበር። የታመመው ሰው የቤተ ክርስቲያን ሽማግሌዎች በመጥፈት እንዲጸልዩለት ግድረግ ነበር። ሽማግሌዎች ይህ በሽታ የመጣው በኃጢአት ምክንያት እንዳልሆነ ሕይወቱን በመመርመር ካረጋገጡ በኋላ ለበሽተኛው በመጸለይ በስፍራው የሚገኘውን ግንኛውንም መድኃኒት ይሰጡት ነበር። (ማስታወሻ በዚያን ዘመን በጣም የሚዘወተረው መድኃኒት ዘይት በመሆኑ እዚህ ላይ የተጠቀሰው መድኃኒትን የሚያመለክት ሳይሆን አይቀርም።) እግዚአብሔር የቤተ ክርስቲያን ሽማግሌዎችን ጸሎት እንደሚሰማና ፈውስን እንደሚሰጥ ቃል ገብቷል (ያዕ. 5:14-18 ተመልከት)። በሌላ ጊዜ ደግሞ እግዚአብሔር እንደ ጴጥሮስና ጳውሎስ ያሉ ሰዎችን በመጠቀም ፈውስን ያውጅ ነበር። «የፈውስ ሰጦታ» ማለት ይህ ሲሆን በታመመ ሰው ላይ ፈውስን ለግምጣት መድኃኒትን ወይም የሠለጠነ የሕክምና ባለሙያን ሳይጠቀሙ ሥጋዊ ፈውስን ለማወጅ የእግዚአብሔር መሣሪያ የመሆን ችሎታ ነው።

ጳውሎስ ይህን ስጦታ ለመግለጽ የተጠቀመው የነጠላን የፈውስ ሰጦታ ሳይሆን የብዙ ቁጥርን ማለትም የፈውስ ሰጦታዎችን መሆኑን ማስተዋል ደግሞ አስገራሚ ነው። (ማስታወሻ፡- በብዙ የእንግሊዝኛም ሆነ የአማርኛ ትርጉሞች የሚነበበው የመፈወስ ሰጦታ የሚል የነጠላ ቁጥር ሲሆን በግሪክ መጽሐፍ ቅዱስ ግን በብዙ ቁጥር ማለትም የፈውሶች ሰጦታዎች የሚል ነው።) ይህ የሚያመለክተው እግዚአብሔር ይህን ሰጦታ ለአንድ ሰው በመስጠት ፈውሶችን ሁሉ እርሱ እንዲያከናውን የሚያደርግ ሳይሆን (ዛሬ ብዙ የፈውስ ሰጦታ ባለቤት ተብዬዎች እንደሚለማመዱት) ችሎታው በተለያዩ ሰዎች መያዙን ነው። ጳውሎስ እየተናገረ ያለው ይህ ሰጦታ በቋሚነት ለአንድ ሰው የሚሰጥ ሳይሆን ለተለያዩ ሰዎች በየጊዜውና በየሁኔታው የተለያዩ በሽታዎችን እንዲፈውሱበት የሚሰጥ መሆኑን ነው። እግዚአብሔር አንድን ሰው ከበሽታው ለመፈወስ ሲወስን ያንን ሰው እንዲፈውስ ለአንድ ሌላ ሰው ይህን ችሎታ ወይም ሰጦታ በዚያ ልዩ ሁኔታ ውስጥ ይሰጣል። ይህ ችሎታ ከዚያ በኋላ ሊወሰድም ይችላል። አንድን ሰው ከአንድ በሽታ የሚፈውስ ሰጦታ የተሰጠው ሰው ሁልጊዜ ሌሎች ሰዎችን ለመፈወስ መሣሪያ ይሆናል ማለት አይደለም። በዚህ መንገድ አገልግሎትን በመጀመር እየዞረ ያገኘውን ሁሉ መፈወስ አለበት ማለትም አይደለም። በአዲስ ኪዳን ውስጥ ዋና አገልግሎቱ መፈወስ ሆኖ በየቤተ ክርስቲያኑ እየዞረ መለኮታዊ ፈዋሽ የሆነ ሰው ለመኖሩ ፍንጭ አናይም። በአዲስ ኪዳን የተሰበሰቡት ሰዎች ሁሉ የተፈወሱበት የፈውስ አገልግሎት የሚባል ፕሮግራምም እንደተካሄደ የሚጠቁም አንዳችም ምልክት የለም። ፈውሶች የተካሄዱት ሁልጊዜ በባለሰብ ሕይወት በተናጠል ነው።

14ኛ ጥያቄ፡- ሀ) ከላይ የተመለከትነው ነገር ዛሬ አንዳንድ ሰዎች ይህን መንፈሳዊ ሰጦታ ከሚረዱበትና ከሚለማመዱበት ሁኔታ የሚለየው እንዴት

ነው? ለ) ይህ መንፈሳዊ ስጦታ በተሳሳተ መንገድ ጥቅም ላይ ሊውል ወይም በትምህርት ሊሰጥ የሚያስከትላቸው አደጋዎች ምንድን ናቸው?

### መ. ተአምራትን ማድረግ

ፈውሶችን የማድረግ ስጦታ ተአምራትን በማድረግ ውስጥ የሚካተቱ ቢሆኑም እንኳ ተአምራቶችን የማድረግ ስጦታ ሰፊና ሰው ሊገልጸውና ሊረዳው የማይችለውንና የእግዚአብሔር ኃይል የሚገለጥባቸውን ልዕለ ተፈጥሮአዊ ድርጊቶች በሙሉ የሚያካትት ስጦታ ነው። አጋንንትን ማስወጣት አንዱ ምሳሌ ሊሆን ይችላል። የሐዋርያት ሥራ መጽሐፍና መልእክቶች በጥንት ቤተ ክርስቲያን ውስጥ ስለተደረጉ ተአምራት የሚነግሩን ብዙ ነገሮች ባይኖሩም የተለመዱ ነገሮች የነበሩ ይመስላል (ገላ. 3፡5 ተመልከት)። ይህ የሆነው መጽሐፍ ቅዱስ የሚያተኩረው ወንጌል እንዴት እንደተሰሩ በመናገር ላይ እንጂ ተአምራት እንዴት እንደተፈጸሙ በመናገር ላይ ስላልሆነ ነው። ትኩረቱ ተአምራትን ማድረግ ላይ የሆነበት ጊዜ ፈጽሞ የለም። ተአምራት የሚደረገው የሰባኪውን መልእክት ሥልጣን ለማሳየት እንጂ የተሰበሰበውን ሕዝብ ለማስደነቅ አልነበረም። የቀድሞ ክርስቲያኖች ያስቡት የነበረው ነገር እግዚአብሔር ባለበት በተአምራት ኃይሉን እንደሚያሳይ ነው።

እንደ ፈውስ ስጦታ ተአምራት የማድረግ ስጦታም የተጠቀሰው በብዙ ቁጥር ነው። (ማስታወሻ፡- በአማርኛ መጽሐፍ ቅዱስና በብዙ የእንግሊዝኛ መጽሐፍ ቅዱስ ትርጉሞች «ስጦታ»ና «ተአምራት» የሚለው ቃል የተጠቀሰው በነጠላ ቁጥር ሲሆን በግሪኩ መጽሐፍ ቅዱስ ግን «ተአምራት» ና «ሥራዎች» ተብሎ በብዙ ቁጥር ነው የተጠቀሰው።) እንደገና ይህ የሚያመለክተው ይህ ስጦታ በየበታው እየዞረ ተአምራትን ያደርግ ዘንድ ለአንድ ሰው በቋሚነት የሚሰጥ ያለመሆኑን ነው። ይልቁኑ እግዚአብሔር ተአምራትን ማድረግ ሲፈልግ ለሰውዬው ተአምራትን የማድረግ ስጦታ ወይም ችሎታን ይሰጣል። መንፈስ ቅዱስ ለአንድ ሰው በፈለገው ጊዜ ተአምራቱን የማድረግ የረጅም ጊዜ ችሎታ ሊሰጥ እንደሚችል የሚያመለክት አንዳችም ነገር የለም።

### ሠ. የትንቢት ስጦታ

ጳውሎስ ተአምራዊ ድርጊቶች ከሆኑት የመንፈስ ቅዱስ ስጦታዎች በቃል ወደሚገለጹበት የመንፈስ ቅዱስ ስጦታዎች ይሸጋገራል። ለአዲስ ኪዳን ቤተ ክርስቲያን ከሁሉ በላቀ ሁኔታ ከሚያስፈልጉት ስጦታዎች አንዱ የትንቢት ስጦታ ነበር። ነቢይ ከቤተ ክርስቲያን መሠረቶች አንዱ ነበር (ኤፌ. 2፡19-20)። በ1ኛ ቆሮ. 14፡4-5 የክርስቶስን አካል የሚገነባ በመሆኑ በአምልኮ ፕሮግራሞች ላይ በልሳናት ከመናገር ይልቅ የትንቢት ስጦታ የላቀ ጥቅም እንደነበረው እንመለከታለን።

በብሉይ ኪዳን ነቢይ ከእግዚአብሔር ቀጥተኛ መልእክትን በመቀበል ለእግዚአብሔር ሕዝብ የሚናገር ነበር።

ይህ መልእክት ከእግዚአብሔር በሚገኝ መገለጥ የፍርድን ወይም የደኅንነትን መልእክት የሚያውቅ ነው። ይህ መልእክት በነቢዩ አካል ውስጥ በሚሆን ያልተለመዱ ለውጦች (ሕሊናን በመሳት ወይም በመንቀጥቀጥ መናገር) ምክንያት የሚመጣ ስለመሆኑ የሚያመለክት እንዳቸው ነገር የለም። ከነቢያት መልእክቶች አንዳንዶች የወደፊቱን የሚያመለክቱ ቢሆኑም እንኳ አብዛኛዎቹ የነቢያት መልእክቶች በአዳማጮቹ ወቅታዊ ሁኔታ ላይ ያተኮሩ ነበሩ።

በቀድሞይቷ ቤተ ክርስቲያን ውስጥ በትንቢት ስጦታ የተካተቱት ነገሮች ምን እንደነበሩ በእርግጠኛነት ግወቅ አስቸጋሪ ነው። ስለ ስጦታው አዲስ ኪዳን ምን እንደሚል በምንመረምርበት ጊዜ ግን የሚከተሉትን ነገሮች መመልከት እንችላለን።

ክርስቲያኖች በሙሉ መንፈስ ቅዱስ ስላላቸው ሁሉም የመተንበይ ስጦታ ሊኖራቸው ይችላል (የሐዋ. 2:17-18)። የትንቢት ስጦታ የተወሰነ ስጦታ ሳይሆን በአዲስ ኪዳን ቤተ ክርስቲያን በተደጋጋሚ የታየ ነው (1ኛ ተሰ. 5:19-22፤ 2ኛ ተሰ. 2:21 ሮሜ 12:6)። የእግዚአብሔርን ቃል ለግወጅ በልዩ ሁኔታ እግዚአብሔር የተጠቀመባቸው ታዋቂ ነቢያት የነበሩ ቢሆኑም የትንቢት ስጦታ በቤተ ክርስቲያን ለነበሩ ሰዎች በብዛት ይገኝ ነበር።

2. የትንቢት ቃል በሚሰጥበት ጊዜ ትንቢቱን የሚናገረው ነቢይ እራሱን ይቆጣጠር ነበር። የሚሰጠው መልእክት ብዙ ጊዜ በድንገት በግብታዊነት እንጂ የእግዚአብሔርን ቃል የማጥናት ውጤት አልነበረም። ሌሎች የሚረዱትና ለጉባኤው በቃል መልእክት የሚተላለፍ ነበር። ዓላማው ሕዝቡን ለማነጽና ለማበረታታት ነው።

3. የትንቢት ቃል ከእግዚአብሔር ቃል እኩል የታየበት ጊዜ ፈጽሞ አልነበረም። ጳውሎስና ሌሎችም እንደዚህ ዓይነት በቅጽበት የሚመጡት መልእክቶች እውነተኛነታቸውን ለማረጋገጥ መፈተን እንዳለባቸው ፍላጎታቸው ነበር (1ኛ ቆሮ. 14:29፤ 1ኛ ተሰ. 5:20-21፤ 1ኛ ዮሐ. 4:1)።

4. ትንቢት «የግል ትንቢት» በመባል ለሚታወቁ ጉዳዮች አገልግሎት ላይ ውሎ ያውቅ እንደሆነ ምንም ማስረጃ የለንም። በሰዎች ሕይወት ውስጥ ላለ የግል ጉዳይ ዝርዝር መመሪያ ለመስጠት በተግባር ላይ የዋለበት ጊዜ ፈጽሞ የለም። ትንቢት የታቀደው ለቤተ ክርስቲያን ምእመናን በሙሉ መመሪያን ለመስጠት ነው። (ማስታወሻ፡- የትንቢት ስጦታን ለመግለጽ ሰፊ ጊዜ የምንሰጥበት ትምህርት ወደፊት ይኖረናል።)

15ኛ ጥያቄ፡- ሰዎች በዛሬይቱ ቤተ ክርስቲያን ትንቢትን ከሚረዱበት መንገድ ይህ ተመሳሳይ የሚሆነው ወይም የሚለየው እንዴት ነው?

## ረ. መናፍስትን የመለየት ስጦታ

በዚህ ስጦታ ትርጉም ላይ ምሁራን ይከራከራሉ። ሁለት መሠረታዊ አሳቦች አሉ። በመጀመሪያ፣ የሚሠሩ የተለያዩ ነገሮች (ተአምራት ማድረግ፣ ትምህርት) ከመንፈስ ቅዱስ ወይም ከሌሎች መናፍስት መሆናቸውን

የመለየት ችሎታ ነው። ሌሎች መናፍስት የሚለው ሀ) የሚናገረው ሰው መንፈስ ማለትም ሰውየው ስላሉት አሳቦች፣ ወይም ለ) የሰውየው የግል አሳብና ከመንፈስ ቅዱስ የተሰጡ እውነቶች ድብልቅ፣ ወይም ሐ) በሰውየው ላይ ተጽዕኖ የሚያደርጉ ክፉ መናፍስትን ሊያመለክቱ ይችላሉ። ለምሳሌ፡- የግብጽ ነቢያት የሙሴን ዓይነት ተአምራት ለማድረግ የቻሉ ቢሆንም ኃይል ያገኙት ከሰይጣን እንጂ ከእግዚአብሔር አልነበረም። በሁለተኛ ደረጃ፣ በነቢያት፣ በመምህራን ወይም በልሳናት ተናጋሪዎች የተነገረው መልእክት በመንፈስ ቅዱስ አማካይነት ከእግዚአብሔር የመጣ ወይም ከክፉ መናፍስት የመጣ መሆኑን የመፈተን ነገር ነው (1ኛ ቆሮ. 14:29)። ይህ የሚያመለክተው «መናፍስት ከእግዚአብሔር ሆነው እንደሆነ» የመመርመር ጉዳይ ነው (1ኛ ዮሐ. 4:1)።

ይህ ስጦታ የሚያመለክተው ለአንድ ሰው የተላለፈው ትንቢት፣ ትምህርት ወይም የልሳን መልእክት ከእግዚአብሔር የመሆኑን ወይም ያለመሆኑን ጉዳይ የመለየት ችሎታ እንደተሰጠው ነው። ትንቢቶች በተጠቀሱባቸው በሌሎች ስፍራዎች ጳውሎስ የነቢያት ንግግሮችን ስለ መፈተን አስፈላጊነት ጠቅሷል (ለምሳሌ 1ኛ ተሰ. 5:20፣-21፤ 1ኛ ቆሮ. 14:29)። በዘመናት ሁሉ እውነተኛ ነቢያት እንደነበሩ ሁሉ ሐሰተኛ ነቢያትም ጐን ለጐን አብረዋቸው ይሠሩ ነበር። ልዩነታቸውን በምን እናውቃለን? አንደኛው መንገድ መንፈስ ቅዱስ መናፍስትን የመለየት ስጦታ ያላቸውን ሰዎች ለቤተ ክርስቲያን መስጠቱ ነው። ይህም ልዩነቱን የማወቅና ከትንቢት ተብዬው ስሕተቶች ሰዎች እንዲጠነቀቁ የማድረጊያ ልዩ ችሎታ ነው።

**ሰ. በልሳናት የመናገር ስጦታ**

ከመንፈስ ቅዱስ ስጦታዎች በሙሉ ለቆሮንቶስ ቤተ ክርስቲያንም ሆነ ዛሬ ለከፍተኛ ያለመግባባት ምክንያት የሆነው ይህ ስጦታ ነው። ለመንፈስ ቅዱስ ህልውናም ሆነ ሙላት ተቀዳሚ ማረጋገጫ ነው ተብሎ በሚሰጠው ትምህርት ምክንያት ይህ ስጦታ በዚህ ዘመን ስለ መሥራቱና ስላለመሥራቱ በሚፈጥረው የአመለካከት ልዩነት እጅግ አወዛጋቢ ስጦታ ሆኗል። የዚህ ዘመን የልሳን ንግግር በአዲስ ኪዳን ዘመን መጀመሪያ ላይ ከነበረው ጋር ተመሳሳይ የመሆኑ ነገርም አከራካሪ ጉዳይ ነው። በሐዋርያት ሥራ ላይ ከሆነው የተለየ ለመሆኑ ጥርጥር የለውም።

በልሳናት ስለ መናገር ጉዳይ እነዚህን ምዕራፎች በምናጠናበት ጊዜ የሚከተሉትን ነገሮች ለማየት እንችላለን።

1. መንፈስ ቅዱስ በልሳን የመናገር ስጦታን ለአንድ ሰው የሚሰጠው ግለሰብ በመንፈስ ኃይል የሆነ ንግግር ማድረግ እንዲችል ነው (1ኛ ቆሮ. 12:7+11-14:2)
2. በልሳን የሚናገር ሰው ከቁጥጥር ውጭ ሆኖ ወይም እንደ ሰመመን ባለ ሁኔታ ውስጥ ገብቶ አይደለም። የራሱን መንፈስ የሚቆጣጠርና የመናገር ችሎታውንም የሚገዛ በመሆኑ በልሳናት መናገር በቤተ ክርስቲያን ውስጥ በሥርዓት መሆን አለበት (1ኛ ቆሮ. 14:27-28)።

3. በልሳን መናገር ለተናጋሪውም ሆነ ለአዳማጮች በማይገባ ቋንቋ የመናገር ችሎታ ነው (1ኛ ቆሮ. 14:14፥ 16)። ንግግሩ ለእግዚአብሔር እንጂ ለሰው አይደለም (1ኛ ቆሮ. 14:2፥ 14-15፥ 28)። በሚተረጎምበት ጊዜ ወደ እግዚአብሔር የተነገረው ነገር ለሌሎችም ግልጽ ይሆናል።

የልሳን ንግግር የሰው ቋንቋ ስለመሆኑ ወይም ስላለመሆኑ ጳውሎስ በግልጽ አይናገርም። ዛሬ የሚነገሩ ብዙዎች ልሳኖች የትኛውንም ቋንቋ የማይመስሉ ግልጽ ያልሆኑ ድምጾች ናቸው። አንዳንድ ሰዎች ልሳናት የሰው ቋንቋ እንደሆኑ ጳውሎስ ተረድቶ ነበር ይላሉ። ምክንያቱም ሀ) የግሪኩ ቃል ቋንቋን ስለሚያመለክት፤ ለ) ሊተረጎም ስለሚችልና ሐ) በሐዋ. 2፡5-11 መሠረት የታወቀ ቋንቋ ስለሆነ ነው። ሌሎች ደግሞ ጳውሎስ የሚናገረው በጳላ «የመላእክት ልሳን» (1ኛ ቆሮ. 13፡1) ብሎ የጠቀሳቸውን የማይታወቁ ድምጾች ነው ይላሉ። በጉባኤው ካሉ ሰዎች መካከል ልሳናቱን የሚረዱ ሰዎች መናገር እንዳለባቸው ስለመጠበቁ ምንም ፍንጭ የለም። የሰው ቋንቋ ቢሆን ይህን ያደርግ ነበር ይላሉ።

(ማስታወሻ፡- ስለዚህ ስጦታ በበለጠ ጥልቀት ወደፊት እንመለከታለን።)

ሸ. በልሳናት የተነገሩትን የመተርጎም ስጦታ

ይህ መንፈሳዊ ስጦታ ሁልጊዜ በልሳናት ከመናገር ስጦታ ጋር አብሮ የሚሄድና ክርስቲያኖች በሚሰበሰቡበት ጊዜ አገልግሎት ላይ የሚውል ነው። በልሳናት መናገር ለተናጋሪውም ሆነ በጉባኤው ላሉ ሌሎች ሰዎች ግልጽ ስላልሆነ ይህ ስጦታ ተናጋሪውንና ሌሎችን የተነገረውን ነገር እንዲረዱ ያደርጋቸዋል።

ጳውሎስ ይህን ክፍል የሚያጠቃልለው የእነዚህን ስጦታዎች ዋና ዓላማ አጠር አድርጎ በማቅረብ ነው። የተለያዩ መንፈሳዊ ስጦታዎችን በቤተ ክርስቲያን ላሉ ሰዎች የሚሰጥ በመንፈስ ቅዱስ አማካይነት አንዱ እግዚአብሔር ነው። ስለዚህ ሌሎች ስጦታዎችን ወደ ጎን በመተው በአንድ ስጦታ ላይ አትኩሮት ማድረግ የለባቸውም። ስጦታዎችን የተለየና የተሻለ አድርጎ ማቅረብም የለባቸውም። ስጦታዎች በሙሉ እኩል ከመንፈስ ቅዱስ የተገኙ ናቸው። ስጦታዎች በሙሉ እግዚአብሔር እንደፈቀደና እንደወሰነ የሚሰጡ ናቸው። ይህ ሐረግ እግዚአብሔር መንፈስ ቅዱስ ስጦታዎችን በቤተ ክርስቲያን ላሉ የተለያዩ ሰዎች እርሱ እንደፈቀደ የመስጠቱን ሉዓላዊነት አበክሮ ይናገራል።

ሰዎች መንፈሳዊ ስጦታዎችን የሚያገኙት ከሌሎች የተሻሉ ወይም መንፈሳዊ በመሆናቸው አይደለም። ይልቁኑ የትኛውን ስጦታ ለየትኛው ክርስቲያን እንደሚሰጥ የሚወስን መንፈስ ቅዱስ ነው። ስለዚህ ማንም በሌላው ስጦታ ላይ ሊቀና ወይም ከእግዚአብሔር ስለተቀበለው ስጦታ ሊመካና ሊታበይ አይገባም።

ይህ እውነት ወደ ቅናትና ወደ ትዕቢት የሚያዘነብለውን ሰብዓዊ ዝንባሌያችንን የሚገድብ ብቻ ሳይሆን መንፈስ ቅዱስ ለሚያደርገው እኛ

ባለመብት ልንሆን እንደማንችል የሚያስጠነቅቅ ነው። ካሪዝማቲክ የሆኑም ሆኑ ያልሆኑ ክርስቲያኖች በዚህ ጉዳይ ጥፋተኞች ናቸው። ካሪዝማቲክ ክርስቲያኖች መንፈስ ቅዱስ ስጦታዎችን በተለይ ደግሞ በልሳናት የመናገር ስጦታን እነርሱ እንደሚፈልጉት እንዲሰጣቸው ይፈልጋሉ። ወይም ፈውስ እንዲሆን ሲያውጁ እግዚአብሔር መፈወስ ግዴታው እንደሆነ የግዝዝ ያህል ነው። ጴንጤቆስጤ ያልሆኑት ደግሞ መንፈስ ቅዱስ የሚፈልገውን እንዳይሠራ ነፃነቱን በመገደባቸው ጥፋተኛ ናቸው። መንፈስ ቅዱስ እንደ እነርሱ እምነት በተወሰነ መንገድ ብቻ መሥራት እንዳለበት አጥብቀው ይናገራሉ። መንፈስ ቅዱስ እነርሱ ከሚጠብቁት መንገድ ውጭ ሲሠራ ይጠራጠራሉ። መንፈስ ቅዱስ አንድ ተአምራዊ የሆነ ነገር እንዲሠራ ወይም ተአምራት መሥራት እንደሌለበት መጠበቅ ስሕተት ነው። መንፈስ ቅዱስ እንደፈለገ የመስጠትና የማድረግ መብቱን እንዳንጋፋ እንጠንቀቅ።

16ኛ ጥያቄ፡- ሀ) ካሪዝማቲክ ያልሆኑ ክርስቲያኖች አንዳንድ ጊዜ መንፈስ ቅዱስ እንዳይሠራ የሚወስኑት እንዴት እንደሆነ ምሳሌዎችን ስጥ። ለ) ካሪዝማቲክ ክርስቲያኖች መንፈስ ቅዱስ አንድ ስጦታን እንዲሰጣቸው ወይም አንድን ነገር እነርሱ በሚፈልጉት መንገድ እንዲያደርጉ አጥብቀው የሚፈልጉበትን ሁኔታ ለመግለጽ ምሳሌዎችን ጥቀስ። ሐ) ሁለቱም ስሕተት የሆኑት ለምንድን ነው? መ) የመንፈስ ቅዱስን ሥራ በቤተ ክርስቲያን ውስጥ ለማየት የተሻለው መንገድ ምንድን ነው?

ሦስተኛ ቀን፡-

1ኛ ቆሮንቶስ 12:12-31

ዮሐንስና ጳጳሩ በአንድ ቤተ ክርስቲያን ውስጥ የሚገኙ ሁለት መሪዎች ነበሩ። ጳጳሩ ግን በጣም የተለያዩ ስጦታዎች ነበሯቸው። ዮሐንስ ብዙ ሰዎች ወደ ኢየሱስ ክርስቶስ ይመለሱ ዘንድ እግዚአብሔር የሚጠቀምበት ወንጌላዊ ነበር። ጳጳሩ ሰዎችን የእግዚአብሔርን ቃል ጥልቀት ባለው መንገድ ለማስረዳት የሚችል አስተማሪ ነበር። ነገር ግን ጳጳሩ በዮሐንስ ይቀና ነበር። ምክንያቱም ዮሐንስ ብዙ ሰዎችን ለክርስቶስ የማረከና በብዙዎች ዘንድ ተቀባይነት ያለው ሰዎች የሚያመሰግኑት ስለ ነበር ነው። ስለዚህ ጳጳሩ በዮሐንስ ላይ በማሴር የቤተ ክርስቲያንን ሽማግሌዎች በእርሱ ላይ እንዲነሡ ለማድረግ ጣረ። በመጨረሻ ቤተ ክርስቲያን ዮሐንስን አባራ ጳጳሩን በወንጌላዊነት ቀጠረች።

17ኛ ጥያቄ፡- ሀ) ይህ ታሪክ ስለ ክርስቶስ አካልና እግዚአብሔር መንፈሳዊ ስጦታን እንዴት እንደሚሰጥ ትክክለኛ ግንዛቤ ማጣትን እንዴት ያሳያል? ለ) ዮሐንስና ጳጳሩ አብረው ቢሠሩ ኖሮ ቤተ ክርስቲያን እንዴት ጠንካራ ትሆን ነበር? ሐ) የወንጌላዊነት ስጦታ ያልነበረው ጳጳሩ እንደ ወንጌላዊ ሆኖ ለመሥራት በመዋከሩ ቤተ ክርስቲያን የምትጻክመው በምን ዓይነት መንገድ ነበር? መ) ይህ ታሪክ በቤተ ክርስቲያን ውስጥ ስለ አገልግሎት ያለውን የተሳሳተ አመለካከት እንዴት ያሳየናል? ሠ) እንደዚህ ዓይነት ሁኔታዎች በቤተ ክርስቲያን እንዴት እንደተከሰቱ ምሳሌዎችን ስጥ።

18ኛ ጥያቄ፡- 1ኛ ቆሮ. 12:12-31 አንብብ። ሀ) እግዚአብሔር አካልን የሠራበት መንገድ በልዩነቶች ውስጥ ያለ አንድነት መሆኑን የአካል ብልቶች ንጽጽር እንዴት አድርጎ ያሳያል? ለ) የክርስቶስ አካል የሆነቸው ቤተ ክርስቲያን ከሰው አካል ጋር ያላት ተመሳሳይነት እንዴት ነው? ሐ) መንፈስ ቅዱስ እንዴት መንፈሳዊ ስጦታዎችን እንደሚሰጥና ስጦታዎችን ሁሉ በአንድነት እንደሚሠሩ ዋና ዋና መርሆዎችን ዘርዝር። መ) ሮሐንስና ጸጋዬ ይህን እውነት በሚገባ ተገንዝበው ቢሆን ኖር እንዴት ይረዳቸው ነበር? ሠ) በሠንጠረዥ ላይ አዳዲሶችን መንፈሳዊ ስጦታዎችና ትርጉማቸውን መመላትህን ቀጥል።

የቆሮንቶስ ክርስቲያኖች አንድነት ይኖር ዘንድ መንፈስ ቅዱስ ሁልጊዜ በአንድ መንገድ መሥራት አለበት በሚል የተሳሳተ አስተሳሰብ ውስጥ ነበሩ። ለእያንዳንዱ ክርስቲያን ተመሳሳይ ስጦታን በተለይ ደግሞ በልሳናት የመናገር ስጦታን መስጠት አለበት ይሉ ነበር። የሰውነት አካል እንዴት እንደሚሠራ አልገባቸውም ነበር። ጳውሎስ የሚያስተምረው ሥጋዊ አካል ይሠራ ዘንድ በአንድነት ውስጥ ያሉ ልዩነቶች መኖር እንዳለባቸው ነው። የክርስቶስ አካል ይሠራ ዘንድ በመንፈሳዊ ስጦታዎችና በአጠቃቀማችን ልዩነት መኖር አለበት።

ቤተ ክርስቲያን አማኞች የሚሰበሰቡበት ሕንፃ አይደለም። እውነተኛዋ ቤተ ክርስቲያን አካል ናት። ጳውሎስ ቤተ ክርስቲያንን የክርስቶስ አካል ብሎ ይጠራታል። ስለ ቤተ ክርስቲያን በሚናገርበት ጊዜ እንኳ ቤተ ክርስቲያንን ክርስቶስ ብሎ ይጠራታል (1ኛ ቆሮ. 12:12)። ጳውሎስ ቤተ ክርስቲያንን በሚያሳድድበት ጊዜ ኢየሱስ ጳውሎስን ስለምን ታላድደኛለህ በማለት ወቅሶት እንደነበር ታስታውሳለህ (የሐዋ. 9:4)። እግዚአብሔር የአማኞች አካል በአንድ ቦታ እንደተሰበሰበ በሚመለከትበት ጊዜ የሚያመለክተው የሆኑ የተለያዩ ግለሰቦችን አይደለም። ነገር ግን «አካልን» ማለትም ኢየሱስ ክርስቶስን በምድር ላይ የምትወክል መሆኗን ነው የሚመለከተው።

የአንድ አጥቢያ ክርስቲያኖችን በቡድን አካል የሚያደርጋቸው ምንድን ነው? መንፈስ ቅዱስ ነው። የልዩነታቸውና የአንድነታቸው ምንጭ ነው። የአንድነታቸው መነሻ ሁላቸውም በመንፈስ ቅዱስ መጠመቃቸው ነው። እያንዳንዱ ክርስቲያን በዳነ ጊዜ መንፈስ ቅዱስን ተቀብሏል። በዚያን ጊዜ መንፈስ ቅዱስ አማኞችን ወደ አንድ የክርስቶስ አካል ጨምሮአቸዋል። የተለያዩ መንፈሳዊ ስጦታዎችን በአንድ አካል ውስጥ የሚሰጥ መንፈስ ቅዱስ ደግሞ የልዩነታቸው ምንጭ ስለሆነ ነው።

ጳውሎስ በዚያን ዘመን የነበረችው ቤተ ክርስቲያን በአሁኑ ዘመን ካሉት ጋር የምትመሳሰልበት ሁኔታ በቀጥታ አለ ባይልም እንኳ በልሳናት የመናገር ስጦታዎች ወደ ቤተ ክርስቲያን ሲመጡ የተለያዩ ሁኔታዎች ይከሰታሉ። ብዙ ጊዜ በልሳናት መናገር የሚጀምሩት እራሳቸውን እንደ መንፈሳዊ ሰዎች ይመለከታሉ። የተመረጡና መንፈስ ቅዱስ ያላቸው እነርሱ ብቻ ይመስላቸዋል። እነዚህ ውስጣዊ ወገኖች አካሎቻቸው በተለይ ደግሞ

በተግባራቸው ለቀሪው ጉባኤ እኛ ከእናንተ እንሻላለን፤ መንፈስ ቅዱስ አለን። ለዚህ ማረጋገጫ በልሳናት እንናገራለን። እናንተ ስለማትናገሩ እንደ እኛ መንፈሳዊ አይደላችሁም የሚል ገጽታ አላቸው። ወዲያውኑ መከፋፈል ይሆንና ቡድኖች መፈጠር ይጀምራሉ።

ቀጥሎ ሦስት ነገሮች ይሆናሉ። ብዙዎች መንፈሳዊ ለመሆን በመፈለግ ማስመስል ይጀምራሉ። ለሌሎች መንፈሳዊ መስለው መታየት ስለሚፈልጉ በልሳናት የሚናገሩ ያስመስላሉ። ሃሌሉያ እያሉ ይጮኻሉ፤ እጆቻቸውን ያነግላሉ። በሌሎች ፊት መንፈሳውያን ለመምሰል ይወዛወዛሉ። ይህ የግብዝነት ኃጢአት ነው።

ሁለተኛ፤ አንዳንድ ክርስቲያኖች ቤተ ክርስቲያናቸውን በመልቀቅ ወደ ሌላ ቤተ ክርስቲያን ይገባሉ። ወይም በቤተ ክርስቲያን ውስጥ ለቡድኑ ወገናዊነት የማይሰማቸው እጅግ ዝምተኞች ይሆናሉ። እንደ ሌሎች መንፈሳውያን ለምን እንዳልሆኑ በማሰብ ይደነቃሉ።

ሦስተኛ፤ አንዳንዶች የመጀመሪያውን ቡድን አጥብቀው የሚቃወሙ ይሆናሉ። እነርሱ እራሳቸውን የበለጠ መጽሐፍ ቅዱሳዊ አድርገው ስለሚያስቡ ይታበያሉ። እነዚህ ስሜታውያን ብቻ ናቸው ይላሉ። መጽሐፍ ቅዱስን ስለማያውቁ እውነተኛ ክርስቲያኖች እንደሚያደርጉት አይለማመዱትም በማለት ይሳለቁባቸዋል። የእነዚህም ትዕቢት የመጀመሪያዎቹን ያህል ክፉ ነው።

---

19ኛ ጥያቄ፡- ይህስ ነገር በቤተ ክርስቲያን ሲፈጸም እንዴት እንዳየህ ግለጥልን።

---

የሚያሳዝነው ግን እነዚህ ቡድኖች የተሳሳቱ መሆናቸው ነው። ሁላቸውም ጳውሎስ ለክርስቶስ አካል ያስተማረውን ዘንግተዋል። ለዚህ ነው ጳውሎስ መንፈስ ቅዱስ ለቤተ ክርስቲያን የሰጠው የስጦታዎች ልዩነት እንደተጠበቀ ሆኖ የአካል አንድነት አስፈላጊ ስለመሆኑ እነዚህን ሦስት ቡድኖች እያንዳንዳቸውን ለማስተማር የጻፈው።

1ኛ ቆሮ. 12:12-31 ላይ ሰብዓዊ አካልን ከመንፈሳዊ አካል ጋር ከሚያገናኝረው ክፍል የሚከተሉትን ነገሮች እንማራለን።

1. የክርስቶስ አካል እርስ በርሱ የተሳሰረ አንድ ቅንጣት ነው። እንደ አንድ አብሮ ለመሥራት የተቀናጀ ነው። በሌሎች ቦታዎች ክርስቲያኖች በአእምሮና በመንፈስ አንድ እንዲሆኑ ጳውሎስ ይለዎናቸዋል (ፊልጵ. 2:1-4)።

2. የክርስቶስ አካል የተለያዩ ክፍሎች ወይም የተለያዩ ስጦታዎች ያሉት ነው። በዚህ ልዩነት ውስጥ አንድነት አለ።

3. የክርስቶስ አካል የተለያዩ ክፍሎች ወይም ሰዎች ሁሉ ከመንፈሳዊ ስጦታዎች ጋር በክርስቶስ አካል ውስጥ ይፈለጋሉ። ድንቀኛ ስጦታ የሌለው ማንኛውም ግለሰብ እንኳ ለመለየት መብት የለውም። ሌላ ማንኛውም ሰው

ደግሞ ይህንን ሰው አንተ የአካሉ ክፍል አይደለህም የማለት መብት የለውም። እያንዳንዱን ሰው በክርስቶስ አካል ውስጥ ያስቀመጠው መንፈስ ቅዱስ ከሆነ እያንዳንዱ ሰው ለዚያ አካል ጤንነትና ተግባር ተፈላጊ መሆኑን መገንዘብ አለብን።

በልሳናት በመናገር ስጦታዎች የሚመኩ ሰዎች ሌሎች እንደ እነርሱ እንዲሆኑ ለማስገደድ ወይም ጎብረቱን ትተው እንዲሄዱ እንዳይገፉ መጠንቀቅ አለባቸው። በልሳናት የሚናገሩት ደግሞ በልሳናት የሚናገሩትን እንደ እነርሱ ለማድረግ እንዳያስገድዱ መጠንቀቅ አለባቸው። በልሳናት ባለመናገራቸው ምክንያት መንፈሳውያን እንዳልሆኑ የሚመስላቸው፣ በልሳን የሚናገሩት እግዚአብሔርን እንደሚያከብሩበት ያለ የተለየ ስጦታ በመንፈስ ቅዱስ ለእነርሱም እንደተሰጠ ማስታወስ አለባቸው። ስለዚህ በልሳናት የማይናገርና የመምከር ስጦታ ብቻ ያለው ሰው በልሳናት በሚናገረው ሰው ምክንያት ስጋት ሊሰማው አይገባም።

4. የቤተ ክርስቲያን ጤንነት የሚገኘው እያንዳንዱ አካል በተገቢው ሁኔታ ተግባሩን ሲፈጽም ነው። ዓይናችንና፣ ጆርአችን፣ በተናጠልና በተደጋጋፊነት መሥራት አለባቸው። ስለዚህ ደግሞ በአካሉ ውስጥ ያለው እያንዳንዱ ሰው የራሱን ስጦታ መጠቀም አለበት። ይህን በማድረጉ የቤተ ክርስቲያንን አንድነትና ጥንካሬ ያጎለብታል።

5. ማንኛውም ዓይነት ስጦታ ከሁሉም የላቀ እንደሆነ በሚታሰብበት ጊዜ አካሉ ሚዛን ያጣ ይሆናል። ለአካሉ በትክክል መሥራት እያንዳንዱ ሰው መንፈሳዊ ስጦታውን መጠቀም አለበት። አንዱ ስጦታ በሌላው ስጦታ ላይ ጥገኛና ደግሞም የሌሎችን ስጦታዎች ሚዛን የሚጠብቅ ስለሆነ ቤተ ክርስቲያን ስጦታዎችን ሚዛናዊ በሆነ መንገድ ለመጠበቅ መቻሏ አለባት። ሰዎች ድንቅኛ በሆኑት በልሳናት መናገርና ፈውስና ሌሎችም ላይ ከሚገባው በላይ ካተኮሩ አካል እንድትልቅ ዓይን ብቻ መስሎ አስቀያሚ መልክ ይይዛል። የመንፈስ ቅዱስ ስጦታዎች በሙሉ ሲከበሩና ተግባር ላይ ሲውሉ ቤተ ክርስቲያን እግዚአብሔር በቀደሳት መንገድ ሚዛናዊና ውብ መሆን ትችላለች።

6. ድንቅኛ ያልሆኑ መንፈሳዊ ስጦታዎች ለቤተ ክርስቲያን ተግባር እጅግ ጠቃሚ የሆኑና አንዳንድ ጊዜ ድንቅኛ ከሚሆኑት ስጦታዎች እንኳ የበለጠ ሊከበሩ የተገቡ ናቸው። በልሳናት የሚናገሩት ክርስቲያኖች በማይናገሩት ላይ የበላይነት ከተሰማቸውና ካሪዝማቲክ ያልሆኑ ሰዎች በቤተ ክርስቲያን ውስጥ እንዳይኖሩ የሚመኙ ከሆኑ ጥንቃቄ ቢያደርጉ ይሻላቸዋል። በዚህ መንገድ ሊመጸደቁና በልሳናት በመናገር ላይ የማያተኩሩትን ሊያባርሩ መብት የላቸውም። ካሪዝማቲክ ያልሆኑት ክርስቲያኖች በካሪዝማቲክ ክርስቲያኖች ላይ ስለሚኖራቸውም አመለካከት ተመሳሳይ ነገር ማለት ይቻላል።

መንፈሳዊ የሆኑን እኛ በተለይ እግዚአብሔር በጣም የሚታይ ስጦታ የሰጠን ድንቅኛ ስጦታ የሌላቸውን ነገር ግን በቤተ ክርስቲያን በጣም የሚፈለጉትን ሰዎች የምናከብርበትን መንገድ እንድንፈልግ ታዝዘናል። የመምከር ስጦታ፣ ያላቸው ሰዎች ስጦታዎቻቸውን ባይጠቀሙበት ብዙ

ሳይቆይ የቤተ ክርስቲያን አባላት ተስፋ በመቆረጥ እርስ በርስ ይጋጫሉ። ሁላችንም ብንሆን ከእኛ የተለዩ ሰዎችን ማድነቅን መግር አለብን። ወንዶች የሴቶችን ከእነርሱ መለየት ማድነቅና ልዩ ክብር ለሴቶች መስጠትን መግር አለባቸው። ልጆች በእግዚአብሔር ፊት ተፈላጊ መሆናቸው ግንዛቤ ውስጥ መግባት አለበት። ከፍተኛ ቁጥር ካለው ብሔር የተገኙ ክርስቲያኖች ከአናሳ ብሔር የመጡ ክርስቲያኖች በቤተ ክርስቲያን ውስጥ የሚጫወቱት ሚና እኩል መሆኑን ተነገዝበው ክብር መስጠት ይገባቸዋል። በቤተ ክርስቲያን ውስጥ በተለያዩ ዘሮች መካከል ማኅበራዊ ደረጃዎች፣ ጾታዎችና ገደቦች ተወግደዋል (ገላ. 3:26-29)።

7. ሁላችንም የአንድ አካል ክፍሎች መሆናችንን ከተረዳን እያንዳንዳችን ስላለን ስጦታ ሳይሆን ስለ አካሉ ማሰብ አለብን። በቤተ ክርስቲያን ውስጥ ያለ አንድ ሰው ሲጐዳ አማኞች ሁሉ ለእርሱ እንደሚገዳቸው ተቆርቋሪነታቸውን ማሳየት አለባቸው። የበለጠ የሚታይ ስጦታ ያለው ሰው ሲከበር ከመቅናት ይልቅ ሁሉም ሰው በአንድነት ሐሴት ሊያደርግ ይገባል። ማንም ክርስቲያን በአካሉ አንድነት ላይ ሊያተኩር እንጂ በግለሰባዊነት አቅጣጫ ሊያስብ አይገባም። ይህ አመለካከት ካለን እግዚአብሔር ለአንድ ሰው በልሳናት የመናገር ስጦታን ሲሰጥ ሁላችንም ደስ እንሰኛለን። እግዚአብሔር ለሌላው ሰው የእርዳታንና የመስጠትን ስጦታ ሲሰጥ ሁሉም ደስ ይሰኛሉ። ይህ ዓይነት ስለ አካል የሚኖረን አመለካከት መንፈሳዊ ስጦታዎቻችንን ከሌሎች ጋር በማወዳደር ሊፈጠር ሚችለውን መንፈሳዊ ትዕቢት ለማሸነፍ ይረዳናል። በተጨማሪ ብርቱ መንፈሳውያን ተብሎ የሚጠራና ደካማ መንፈሳውያን የሚባሉ ቡድኖች ከመፍጠር አዝማሚያ ይጠብቀናል። በአንዳንድ ስጦታዎች ላይ ሚዛን ያጣ ትኩረት ከማድረግ በምንታቀብበት ጊዜ በመንፈስ ቅዱስ ልዩ ልዩ ስጦታዎች የከበርንና እግዚአብሔር እንደሚፈልግብን እንደ አንድ አካል የምንሠራ መሆን እንችላለን።

20ኛ ጥያቄ፡- ሀ) ከላይ ከተመለከትነው ክፍል ዋና ትምህርቶችን ከልስ። ለ) በመንፈሳዊነትና በመንፈሳዊ ስጦታዎች ላይ ባለ የተሳሳተ አመለካከት በአብያተ ክርስቲያናት መካከልና ደግሞ በአንድ ቤተ ክርስቲያን ውስጥ መከፋፈል እንዴት እንደተፈጠረ የተመለከትኩትን ግለጽ። ሐ) ይህን ጉዳይ በግልጽ መረዳት በኢትዮጵያ ውስጥ ባሉ አብያተ ክርስቲያናት ወይም በአንድ ቤተ ክርስቲያን ውስጥ ባሉ የአማኞች ቡድኖች መካከል የተፈጠረን ውጥረት ለማርገብና ለማጥፋት እንዴት ይረዳል?

1ኛ ቆሮ. 12:12-31 በልሳናት ለሚናገሩም ሆነ ለማይናገሩ ማስጠንቀቂያ ነው። አንዳችን ሌላችንን ከቤተ ክርስቲያን ወይም ካለንበት ኅብረት ገፍተን እንዳናስወጣ ከፍተኛ ጥንቃቄ ማድረግ አለብን። ይልቁኑ አንዳችን የሌላችንን ስጦታዎች ልብ በማለት ስጦታዎቹ አካሉን እንዲያጠናክሩ መርዳት አለብን።

በተጨማሪ ማንኛውም ቡድን በቤተ ክርስቲያን ውስጥ የዘር፣ የገንዘብ አቋም ወይም የጾታ ልዩነት መሠረት በማድረግ እራሱን ከሌሎች የተሻለ አድርጎ እንዳይቆጥርና ለሌሎች ደግሞ በቤተ ክርስቲያን ውስጥ እነስተኛ

ስፍራ እንዳይሰጥ የተሰጠ ማስጠንቀቂያ ነው። ከመንፈስ ቅዱስ ስጦታዎች የትኞቹም ቢሆኑ ለአንድ ጾታ፣ የዕድሜ ክልል፣ ብሔር ወይም የኑሮ ደረጃ ክልል ለመሰጠቱ አመልካች ነገር የለም። እያንዳንዳቸው ቤተ ክርስቲያኖቻችን መንፈስ ቅዱስ በእነዚህ ልዩነቶች መካከል ስጦታዎችን ለዚህ ሁሉ የኅብረተሰብ ክፍል ያለ አድልዎ የመስጠቱን እውነታና እነዚህ ስጦታዎችም ለቤተ ክርስቲያን የሚያስገኙትን አንድነት ማንፀባረቅ አለባቸው።

በ1ኛ ቆሮ. 12:27-31 ጳውሎስ በዚህ ምዕራፍ ውስጥ በሙሉ ያተኮረባቸውን ነገሮች ጠቅለል አድርጎ ያቀርባል። የቆሮንቶስ ቤተ ክርስቲያን የክርስቶስ አካል ስትሆን እያንዳንዱ አካል ስጦታው ምንም ያህል ትልቅም ይሁን ትንሽ የዚያ አካል ብልት ነው። ሰዎች የሚቀበሉት መንፈሳዊ ስጦታ ምን መሆን እንዳለበት ራሳቸው መወሰን አይችሉም። ይልቁኑ እግዚአብሔር እርሱ እንደ ፍላጎቱ ወይም እንደ ዓላማው መንፈሳዊ ስጦታዎችን ለቤተ ክርስቲያን አባላት ይሰጣል።

በክርስቶስ አካል ውስጥ ባሉት የመንፈሳዊ ስጦታዎች ልዩነት ላይ በማተኮር ጳውሎስ እንደገና አንዳንድ የመንፈሳዊ ስጦታዎችን ምሳሌዎችን ይዘረዝራል። በዚህ ዝርዝር ውስጥ ተአምራትን ማድረግ፣ ፈውስና በልሳናት መናገር ብቻ በቀድሞው ዝርዝር ውስጥ ካሉት ጋር እንደሚመሳሰሉ መመልከት በጣም አስገራሚ ነገር ነው። እነዚህ ስጦታዎች በአራት ክፍል ይመደባሉ።

በመጀመሪያ፣ ጳውሎስ በቤተ ክርስቲያን መሪነት ደረጃ በቅደም ተከተል የሚያስቀምጣቸውን መንፈሳዊ ስጦታ ያላቸውን ሰዎች ያቀርባል (ሐዋርያት፡ ነቢያት፡ አስተማሪዎች)። ሐዋርያት ለእያንዳንዱ ጉባኤ የተሰጡ ከመሆን ይልቅ እግዚአብሔር ለድፍን ቤተ ክርስቲያን የሰጣቸው ናቸው። በመጀመሪያ የተጠቀሱት እንደ ጳውሎስ አመለካከት የቤተ ክርስቲያን መሥራች በመሆናቸው ነው። የአዲስ ኪዳን ቤተ ክርስቲያን እንድትመሠረትና በዘመኑ በታወቀው ዓለም ሁሉ እንድትስፋፋ እግዚአብሔር የተጠቀመባቸው ሰዎች ናቸው። ነቢያት ቀጥለው ተጠቅሰዋል። ይህ ደግሞ የትንቢትን መልእክት ለማምጣት የሚችሉ በአጥቢያ ቤተ ክርስቲያን ውስጥ ያሉ ሰዎችን የሚያመለክት ቢሆንም እንኳ እንደ አጋባብ ያሉ (የሐዋ. 11:27-28) በነቢይነት የተጠሩና የእግዚአብሔርን ፈቃድ ለመጀመሪያው ክፍለ ዘመን ቤተ ክርስቲያን ያመጡ ሰዎችን ለማመልከት የተጠቀሰ ሳይሆን አይቀርም። ጳውሎስ በሦስተኛ ደረጃ ሕዝቡን የእግዚአብሔርን ቃል ለማስተማር የተለየ አገልግሎት የተሰጣቸውን አስተማሪዎች ይጠቅሳል።

በሁለተኛ ደረጃ፣ ሁለት ተአምራታዊ ስጦታዎችን ይጠቅሳል። ተአምራትን ማድረግና ፈውስ። ጳውሎስ እነዚህን የሚያቀርብበት ቅደም ተከተል በ1ኛ ቆሮ. 12:8-10 ከተሰጠው በተገላቢጦሽ ነው። እነዚያ በአስፈላጊነታቸው ቀደም ብለው ከተጠቀሱት ሦስት የመሪነት ስጦታዎች ቀጥለው የሚመጡ ለመሆናቸው ምንም ዓይነት ፍንጭ የለም። ይልቁኑ

የቅደም ተከተሉ መገልበጥ የሚያሳየው እነዚህ ስጦታዎች በቤተ ክርስቲያን ያሉ መሆናቸውንና መንፈስ ቅዱስ ስጦታዎችን ለቤተ ክርስቲያን ከሚሰጥባቸው የተለያዩ መንገዶች አንዳንዶቹ መሆናቸውን ጳውሎስ እንደሚናገር ብቻ ነው።

ሦስተኛ ደረጃ፡ ጳውሎስ ሁለት የአገልግሎት ስጦታዎችን ይጠቅሳል። ሌሎችን መርዳትና አስተዳደር። እነዚህ ስጦታዎች በመጽሐፍ ቅዱስ በሌላ ስፍራ ያልተጠቀሱና እኛም መንፈሳዊ ስጦታዎች ከሚባሉት በቀላሉ የግንደምሬቸው ናቸው። ጳውሎስ ሊያተኩርበት የፈለገው ነገር መንፈሳዊ ስጦታዎች ልዩ ልዩ ቅርጽ እንዳላቸውና አንዳንድ ጊዜ የተለዩ ከመምሰል ይልቅ የተለመዱ ሊሆኑ እንደሚችሉ ነው። ሌሎችን የመርዳት ስጦታ ከመስጠት፣ ለሌላው እንክብካቤ ከማድረግና በሮሜ 12፡8 ከተጠቀሰው ምሕረትን ከማድረግ ስጦታ ጋር ተመሳሳይ መሆኑ ግልጽ ነው። በቤተ ክርስቲያንና በግንበረሰብ ውስጥ ያሉ ሰዎችን መንፈሳዊና ሥጋዊ ፍላጎት የመርዳት ችሎታ ነው። የአስተዳደር ወይም የአመራር ስጦታ ትኩረቶች ለቤተ ክርስቲያንም ሆነ ለግለሰቦች ብልህነት የሞላበት ምክርና ምሪት መስጠት ነው።

በአራተኛ ደረጃ፡ ጳውሎስ በቆሮንቶስ ቤተ ክርስቲያን ውስጥ ውዝግብ በፈጠረው በልሳናት በመናገር ስጦታ ያጠቃልላል። በልሳናት የመናገር ስጦታ ለሁለተኛ ጊዜ በስጦታዎች ዝርዝር የመጨረሻው ሆኖ ቀርቧል። አንዳንድ ሰዎች ጳውሎስ በልሳናት የመናገር ስጦታን የመጨረሻ ስፍራ መስጠቱ ነው ይላሉ። ጳውሎስ ይህን ስጦታ በመጨረሻ ግቅረቡ በቤተ ክርስቲያን ውስጥ የሚያሳስብ ነገር የፈጠረውና ሚዛናዊነት የጎደለው ነገር የተመለከተበት ስጦታ ይህ ስለሆነ ለግስተካክል በመፈለጉ ሳይሆን እንደማይቀር ግስብ የሚያስከድ ነው።

መንፈሳዊ ስጦታዎች የተለያዩ ስለመሆናቸውና ለሁሉም እንደማይሰጡ አጉልቶ ለማሳየት በ1ኛ ቆሮ. 12፡29-30 ላይ ጳውሎስ የተለያዩ ጥያቄዎችን ይጠይቃል። ለእያንዳንዱ ጥያቄ የሚጠበቀው መልስ አይደለም የሚል ነው። ጳውሎስ ሊያስተላልፈው የፈለገው መልእክት ጉዳዩ እንዲህ ከሆነና እግዚአብሔር ተመሳሳይ ስጦታዎችን ለሁሉ ሰው የማይሰጥ ከሆነ የቆሮንቶስ ክርስቲያኖች በአንድ ስጦታ ላይ ያተኮሩበትና ሰዎች ሁሉ በልሳናት እንዲናገሩ የጠበቁበት ምክንያት ምንድን ነው? ልሳናት የተፈቀዱ ቢሆኑም ሁሉም ግን በልሳን መናገር የለባቸውም። ጳውሎስ የሚፈለገው በልሳናት መናገር ከስጦታዎች አንዱ ብቻ መሆኑን አውቀው ለልሳን የሚሰጡትን አትኩሮት ሚዛናዊ እንዲያደርጉት ነው።

21ኛ ጥያቄ፡- ይህ የጳውሎስ አመለካከት በልሳናት የመናገር ስጦታን ከሌሎች የመንፈስ ቅዱስ ስጦታዎች ሁሉ ለይተው አትኩሮት ለሚያደርጉበት የዘመናችን በርካታ ክርስቲያኖች ግስጠንቀቂያ የሚሆነው በምን ዓይነት መንገድ ነው?

በ1ኛ ቆሮ. 12:31 ላይ ስጦታዎችን በብርቱ መፈለግ እንደሚያስፈልግ ጥብቅ ምክር ሲሰጥ እንመለከታለን። በዚህ ትርጉም ላይ ብዙ ክርክር አለ። አንዳንድ ሰዎች በስጦታዎች መካከል የደረጃ ልዩነት አለ+ አንዳንዶች እጅግ አስፈላጊዎች ሲሆኑ ሌሎች ደግሞ አስፈላጊነታቸው አነስተኛ ነው ይላሉ። ለምሳሌ የሐዋርያነት ስጦታ በጣም አስፈላጊ ሲሆን በልሳናት የመናገር ስጦታ ግን ከሁሉ ስጦታ በአነስተኛ ደረጃ የሚፈለግ ነው ይላሉ። ጳውሎስ በ1ኛ ቆሮ. 14 ላይ የትንቢት ስጦታ በልሳናት ከመናገር ስጦታ እንደሚበልጥ ተናግሯል። ለዚህ ምክንያቱ ስጦታዎቹ እርስ በርስ መበላለጣቸው ሳይሆን መንፈሳዊ ስጦታዎቹ የሚሰጡት «ለጋራ ጥቅም» ስለሆነና የትንቢት ስጦታ ደግሞ ሰው በሚገባው ቋንቋ ስለሚናገር ጥቅሙ ለቤተ ክርስቲያን ግንባረሱ በሙሉና በስብሰባው መካከል ለተገኘ የግያምን ሰው ጭምር በመሆኑ ነው። በልሳናት መናገር ሌሎች የማይረዱት ስለሆነ በአምልኮ ስብሰባ ላይ ለአካሉ ጥቅም አይሰጥም።

ሌሎች ደግሞ የሚረዱት ጳውሎስ የቆሮንቶስ ክርስቲያኖች ዝንባሌ ምን ያህል የተሳሳተ መሆኑን ለግሳየት በምሬት እንደሚናገር ነው። «እናንተ ትልቁ ስጦታ ብላችሁ የምታስቡትን በልሳናት የመናገር ስጦታ ትፈልጋላችሁ። መንፈሳዊ የመሆናችሁ ግረጋገጫ ይህ ይመስላችኋል። እኔ ግን የተሻለ መንገድ አሳያችኋለሁ። እርሱም እናንተ ከሁሉ ይሻላል ብላችሁ ከምታስቡት መንፈሳዊ ስጦታ የላቀ ነው።» ጳውሎስ ከዚህ በኋላ የፍቅርን መንገድ ያሳያቸዋል።

ጳውሎስ ከዚህ በኋላ በሕዝብ የአምልኮ ስብሰባ ላይ ከሁሉ የላቀ ጠቃሚ የሆኑትን ስጦታዎችን መጥቀሱ ሳይሆን አይቀርም። እንደ ትንቢትና ግስተማር ያሉ ስጦታዎች በቤተ ክርስቲያን ውስጥ ያሉ ሰዎችን በሙሉ የሚደርሱና ቤተ ክርስቲያንንም በልሳናት ከመናገር በተሻለ ሁኔታ የሚጠቅሙ ናቸው። በሕዝቡ የአምልኮ ስብሰባ ላይ ሰው ሁሉ ሊረዳቸው በሚችል መልኩ የሚቀርቡ ስጦታዎች ከሁሉ የላቁ ናቸው። ምክንያቱም በልሳናት መናገር ሊያንጹ ከሚችሉት በላይ ክርስቲያኖች ስለሚያንጹአቸው ነው። ስለዚህ በልሳን የመናገር ስጦታ የበለጠ የሚታይና የሚደነቅ ቢመስልም እንኳ ለሰዎች የሚሰጠው አገልግሎት አነስተኛ በመሆኑ የክርስቶስን አካል በሙላት በሚነካ ስጦታ ላይ አትኩሮት ማድረግ አለባቸው።

ጳውሎስ ትንቢት እንደሚበልጥ ግስተማር ከመጀመሩ በፊት መንፈሳዊ ስጦታዎች ሁሉ አገልግሎት ላይ ሲውሉ መሠረት ሊሆናቸው ስለሚገባ ተገቢና ትክክለኛ ዝንባሌ አስፈላጊነት ላይ ያተኩራል። ፍቅር ከግንኙነትም ድንቅኛ ስጦታ ይበልጣል። ያለ ፍቅር ግንኙነት መንፈሳዊ ስጦታ ዋጋ ቢስ ነው።

22ኛ ጥያቄ፡- ሀ) ዮሐንስና ጸጋዬ እርስ በርስ ከመጣላት ይልቅ አንዱ የሌላውን ስጦታ በማድነቅና በማክበር ሊኖሩ የሚችሉባቸውን የመንፈሳዊ ስጦታዎችን መርሆዎች ዘርዝር። ለ) እነዚህ መርሆዎች ካረዝግቲክ የሆኑና ያልሆኑ ክርስቲያኖችን የሚረዱት እንዴት ነው?

አንድ ሰው እንዲህ ይላል «በልሳናት የመናገር ስጦታ አለኝ። በቤተ ክርስቲያን ውስጥ በምፈልገው መንገድ እጠቀምበት ዘንድ እንድትተውኝ እፈልጋለሁ። የመንፈስ ቅዱስ ሥራን እንዴት ልትቆጣጠሩ ትችላላችሁ?» ሌላው ሰው ደግሞ «እኔ የዚህ ቤተ ክርስቲያን ሽግግሌ ነኝ። ልሳን ሁከት ፈጣሪ ነው፤ የተማርነውም እንደዚህ ሰላላነበረ በልሳናት እንድትናገር ልፈቅድለህ አልችልም» ይላል። ስለዚህ በልሳናት መናገር በአምልኮ ስብሰባ አንዱ ክፍል እንዲሆን በሚፈልጉና ሊቆጣጠሩት በሚፈልጉ መካከል ክርክሩ ይቀጥላል። ሁለቱም ከፊል እውነት አላቸው። ነገር ግን የየራሳቸውን መንገድ ብቻ ከፈለጉ ቤተ ክርስቲያን በዓመታት ውስጥ እንደሆነችው ሁሉ ያህል ትከፋፈላለች።

በካሪዝማቲክና ካሪዝማቲክ ባልሆኑ ክርስቲያኖች በሚደረጉ ክርክሮች ከስጦታዎች ሁሉ በላይ የሆነ ብዙ ጊዜ የሚጉድል አንድ ነገር አለ። ይህ የጉደለ ነገር በቤተ ክርስቲያን ውስጥ ላለ አንድነት ሊባል የራሱን ፍላጎትና አመለካከት በፈቃድ የሚያስተው ፍቅር ነው።

23ኛ ጥያቄ፡- ስለ መንፈስ ቅዱስ ወይም ስለ አምልኮ ዓይነት የአሳብ ልዩነት በሚያሳዩ ክርስቲያኖች መካከል የፍቅር ጉድለት መኖሩን የምትመለከርባቸውን ምሳሌዎችን ጥቀስ። ለ) ያለ መግባባት የሚያስከትላቸውን ውጤቶች የፍቅር አመለካከት እንዴት በቤተ ክርስቲያን ውስጥ ሊለውጥ ይችላል እንደነበር ግለጽ።

24ኛ ጥያቄ፡- 1ኛ ቆሮ. 13 አንብብ። ሀ) ያለ ፍቅር ከንቱ መሆናቸው የተነገረላቸውን የተለያዩ መንፈሳዊ ስጦታዎች ዘርዘር። ከቁ. 4-7 የተገለጸው የፍቅር ባሕርይ መንፈሳዊ ስጦታዎችን በመሳሰሉ ነገሮች ያለመግባባት ሊኖር የሚጠቅመው እንዴት ነው? ሐ) እንደሚያልፉ የተጻፈላቸው ነገሮች ምን ምን ናቸው? ጳውሎስ ይህን ያለው ለምን ይመስልሃል? መ) ጳውሎስ በቁ. 11 ና 12 ላይ እውነትን የሚያውቀው በከፊል ብቻ እንደሆነ በገለጸበት ወቅት የነበረው ዝንባሌ ምንድን ነው? ይህ ዝንባሌ በሌላ ሰው ላይ የተለየ አመለካከት ሊኖረን የሚጠቅመው ለምንድን ነው?

በአዲስ ኪዳን ውስጥ ከሚገኙ እጅግ ውብ ምዕራፎች አንዱ 1ኛ ቆሮ. 13 ነው። ብዙ ጊዜ በሠርግ በዓል ላይ ይጠቀሳል። ነገር ግን በዚህ ምዕራፍ ላይ የተጠቀሰው በመንፈሳዊ ስጦታዎች ላይ በተለይም በልሳን በመናገር ስለሚፈጠር ያለመግባባት ነው። ይህንን ምዕራፍ ዛሬ በቤተ ክርስቲያን ውስጥ ላሉ ልዩነቶች ተግባራዊ ብናደርገው በቤተ ክርስቲያን ባሉ ሰዎች መካከል ያለው አብዛኛው መከፋፈል ወደ ፍጻሜ ይመጣ ነበር። ስለዚህ ምዕራፍ ብዙ ነገሮችን ማለት እንችላለን። ነገር ግን በመንፈሳዊ ስጦታዎች አንጻር ስናየው የሚከተሉትን እውነቶች መማር እንችላለን።

1. መንፈሳዊ ስጦታ ምንም ያህል ታላቅና አስደናቂ ቢሆንም በፍቅር መንፈስ የሚደረግና በእማኞች መካከል ፍቅርን የሚጠብቅ ካልሆነ በስተቀር በእግዚአብሔር ዓይን ምንም ዋጋ የለውም። ያለ ፍቅር ልሳናት የመላእክት

ጽንጽ ቢሆኑም እንኳ የማይጠቅም ባዶ ጩኸት ናቸው። ጳውሎስ በልሳናት የጀመረው የቆርንቶስ ክርስቲያኖች ችግር ያለው በዚህ ጉዳይ ላይ ስለነበር ሳይሆን አይቀርም። ትንቢትና ተአምራት ሰዎችን ምንም ያህል የሚያስገርሙ ቢሆኑም እንኳ ያለ ፍቅር በእግዚአብሔር ዓይን ፊት ዋጋ የላቸውም። በሕይወታችን ከሁሉ የላቀውን ነገር ብንሰጥና ሕይወታችንን መሥዋዕት በማድረግ ለወንጌል ብንዋት እንኳ የፍቅር ሕይወት ካልኖርን በእግዚአብሔር ዓይን አንዳችም ክብር የለውም። መንፈሳዊ ስጦታዎቻችንን በፍቅር ካልተጠቀምንባቸው ብንጠቀምባቸውም እንኳ የተሰጡበትን ዓላማ ስተናል ግለት ነው። የክርስቶስን አካል ከመገንባት ይልቅ አፍርሰነዋል ግለት ነው። ይህ በሌላ አባባል በገላ. 5:22-23 የምናገኘው የመንፈስ ቅዱስ ፍሬ ከመንፈስ ቅዱስ ስጦታዎች የላቀ ነው ግለት ነው።

2. ጳውሎስ የሚናገረው መንፈሳዊ ስጦታዎችን ያለ ፍቅር መጠቀም ስጦታዎች የሚያስገኙትን ጥቅም ስለማስቀረቱ ብቻ ሳይሆን ስጦታውን በተሳሳተ መንገድ የሚጠቀመውን ሰው በአሉታዊ መንገድ እንደሚጉዱ ነው። ያለ ፍቅር የሆነ ልሳን ባለ ስጦታውን እንደሚገኝባል ባዶ ጸናጽል ያደርገዋል። ትንቢት፣ ተአምራትን ማድረግ ወይም መሥዋዕት ሆኖ ግለፍ ያለ ፍቅር ሰውን ወደ ባዶ ቀፎነት ይለውጣል። ጳውሎስ የሚለው በልሳናት በመናገር ችሎታችን ክብር ብናገኝ፣ እውነትን ብናውቅ፣ ተአምራትን ብናደርግ መንፈሳዊ የሚያደርገን ይህ ነው ብለን ካሰብን ሙሉ ለሙሉ የተሳሳትን እንደምንሆን ነው። መንፈሳዊ ስጦታዎች በራሳቸው ስለ ሰው መንፈሳዊ ሕይወት አንዳችም ነገር አይናገሩም። አንድ ሰው በእውነት መንፈሳዊ የመሆኑ ግስረጃ ፍቅር ብቻ ነው። መንፈሳዊ ስጦታዎች የክርስቶስን አካልም ሆነ የግለሰብ ክርስቲያን ሕይወትን እንዲጠቅሙ ከተፈለገ በፍቅር መዋሃድ አለባቸው።

3. ፍቅር ለሚለው ትርጉም የግሪኩ ቃል «አጋፔ» ነው። ጳውሎስ ስለ ፍቅር የሚሰጠውን ገለጻ ስናነብ መንፈስ ቅዱስ ለክርስቲያኖች የሚሰጠው ፍቅር እንጂ ተፈጥሮአዊ ፍቅር እንዳይደለ በቀላሉ እንረዳለን። የመንፈስ ፍሬ የተባለውም ለዚህ ነው። ይህ ፍቅር ከራስ ወዳድነት ተላቅቶ ለሌሎች ደኅንነት እራስን መስጠት ነው። ፍቅር በመሠረቱ ስሜት ሳይሆን በገዛ ፈቃድ እራስን ለሌላው መስጠት ነው። ፍቅር የሚወደደው ሰው መልካምና ተፈቃሪ እንዲሆን አይጠብቅም። ነገር ግን የኢየሱስ ትእዛዝ ስለሆነ ሌላን ሰው ለመውደድ መወሰን ነው። ኢየሱስ ለእያንዳንዳችን ኃጢአት በመስቀል ላይ በሞተ ጊዜ ያሳየው ዓይነት ፍቅር ነው (ዮሐ. 13:34-35፤ 1ኛ ዮሐ. 3:16)።

4) ጳውሎስ ፍቅርን በሚገልጥበት ወቅት ፍቅር በአለመግባባት መካከል እራሱን እንዴት እንደሚገልጥ ለማሳየት ትኩረት አድርጓል። የእግዚአብሔር መንፈስ ያልተግባባነውን ሰው ወደ ብስለት እስኪያመጣ ድረስ የሚታገሥ ነው። የበለጠ የሚታይና የሚደነቅ ስጦታ ባላቸው ሰዎች አይቀናም። የእርሱ ስጦታ ከሌሎች እንዴት የላቀ እንደሆነ በማሰብ አይመካም። ሰዎች ሳይረዱትና ከእርሱ ጋር ሳይግባቡ ቢቀሩ አይቆጣም። በአለመስማማት መካከል ያለአግባብ ቢከሰስና ወይም የሚያስቆጣ ንግግር ቢደረግበትም

አያቂምም። ፍቅር ያልተገባባናቸው ሰዎች ንጹሕ ውስጣዊ መነሻ አላብ እንዳላቸውና ልክ እንደ እኛ እግዚአብሔርን ለመከተል ፈልገው እንዳደረጉት በመረዳት ላለመግባባት ስፍራ ይነሳል።

5. መንፈሳዊ ስጦታዎች ጊዜያዊ ሲሆኑ ፍቅር ግን ዘላለማዊ ነው። ሊቃውንት በ1ኛ ቆሮ. 13:8-11 ባለው አጠቃላይ አላብ ላይ ይስማሙበታል። ትንቢት በልሳናት መናገርና እውቀት የሚቆሙበት ጊዜ ይመጣል። ግን የሚቆሙት መቼ ነው? ጳውሎስ «ፍጹም የሆኑና» «ፍጹም ያልሆኑ» የሚላቸው ነገሮች ምንድን ናቸው? ስለዚህ ጉዳይ የተለያዩ አላቦች አሉ።

በመጀመሪያ ካሪዝማቲክ ያልሆኑ ብዙ ክርስቲያኖች እንደሚያምኑት ፍጹም ያልሆነው የሚለው ቃል የሚያመለክተው የአዲስ ኪዳን ቤተ ክርስቲያን መልክ የያዘችባቸውን ጊዜያት ነው። ጳውሎስ ቤተ ክርስቲያን ወደተሳሰረ አንድነት እየገባች እንደሆነ ያውቅ ነበር። የአመራርና የመሠረተ እምነት ትምህርት ይዞታም ገና እያደገ ነበር። ከሁሉም በላይ የአዲስ ኪዳን መጻሕፍት ገና አልተጠናቀቁም ነበር። ፍጹም የሆነችውና የበለለች ቤተ ክርስቲያን የተገኘችው ከብሉይ ኪዳን ወደ አዲስ ኪዳን የተደረገው ሽግግር ከተፈጸመ በኋላ እና አዲስ ኪዳን ከተጻፈ በኋላ ነበር። ሰዎች በእግዚአብሔር መንፈስ የተጻፈውን ሙሉውን መጽሐፍ ቅዱስ ካገኙበት ጊዜ ጀምሮ በልሳናት የመናገር፣ የትንቢትና የእውቀት ስጦታዎች አያስፈልጋቸውም ይላሉ። ስለዚህ መንፈስ ቅዱስ እነዚህን ድንቀኛ ስጦታዎች አዲስ ኪዳን ተጠናቆ ከተጻፈበት ከ100 ዓ.ም ጀምሮ መስጠቱን አቀጧል ይላሉ። አዲስ ኪዳን ተጠናቅቆ ከተጻፈበት ጊዜ ጀምሮ እነዚህ ሦስት ስጦታዎች አያስፈልጉንም! ምክንያቱም የሚያስፈልጉን ትንቢቶችና እውቀቶች በሙሉ በእጃችን ባለው መጽሐፍ ቅዱስ ውስጥ ይገኛሉ ይላሉ።

መጽሐፍ ቅዱስ ተጽፎ ያለቀበትን ጊዜ የፍጹምነት ጊዜ አድርገው የሚቆጥሩት ለምንድን ነው? ካሪዝማቲክ ያልሆኑ ክርስቲያኖች ከካሪዝማቲክ ክርስቲያኖች ጋር ካሏቸው ትግሎች አንዱ ትንቢትን የሚረዱበት መንገድ ነው። የትንቢት ስጦታ እስካሁን እየሠራ ነው ብለን ካመንና ይህ ትንቢት በኢሳይያስ፣ በኤርምያስ፣ ወይም በጳውሎስ እንደነበረው ዓይነት ሥልጣን አለው ካልን መጽሐፍ ቅዱስ ገና አልተጠናቀቁም ማለታችን ነው። የትንቢት ስጦታ ያላቸው ሰዎች እያንዳንዳቸው አዲስ መጻሕፍትን መጻፋቸውን መቀጠል አለባቸው ማለት ነው። ይህ ደግሞ መናፍቃን የሚያደርጉት ነው (ለምሳሌ-የይሁዋ ምስክሮች፣ ሞርሞናውያን፣ የባሃኢ ተከታዮች)። ስለዚህ ይህ ስጦታ ቢያንስ በመጽሐፍ ቅዱስ መጻሕፍት ጸሐፊዎች ዘንድ እንደነበረው ዓይነት መንፈስ ቅዱስ ያረፈበት የትንቢት ስጦታ አክትጧል ብለው ያስተምራሉ። ያሳስባቸው ነገር ትልቅ ዋጋ ያለው ቢሆንም፣ በዚህ ዘመን የሚነገሩት ትንቢቶች የተጻፈውን የእግዚአብሔርን ቃል ያህል ሥልጣን እንደሌላቸው ግልጽና እንዲያውም በእግዚአብሔር ቃል የመፈተናቸው አስፈላጊነት የማያወላዳ ቢሆንም ጳውሎስ የተናገረው ፍጹምነት ግን ይህ አይደለም።

በሁለተኛ ደረጃ፡ ጳውሎስ የሚናገርለት ፍጹምነት ኢየሱስ ክርስቶስ ዳግም ከተመለሰ በኋላ የሚሆን ሳይሆን አይቀርም። እስከዚያ ድረስ መንፈስ ቅዱስ ምንም ያህል የእውቀት ስጦታን፣ የትንቢት ስጦታ፣ ወይም በልሳናት የመናገር ስጦታን ቢሰጠንም እንኳ እውቀታችን የተወሰነ መሆኑ አይቀሬ ነው። ያለን እውቀት ከፊል ብቻ ይሆናል። በመረዳታችን ወደ ፍጹም ሙላት የምንመጣው ኢየሱስን ፊት ለፊት ስናየው ብቻ ነው። በዚያን ጊዜ የእውቀት፣ የትንቢትና ወይም በልሳናት የመናገር ስጦታ አያስፈልጉንም። ፍጹምነት የሚያመለክተው ስለመወረሻው ጊዜያት ነው ብለን ካመንን ልናስታውሳቸው የሚገቡ ሁለት እውነቶች ይኖራሉ። የመጀመሪያው፡ የእውቀት፣ የትንቢትና በልሳናት የመናገር ስጦታዎች እንዳለፉ የሚያመለክት ግልጽ መጽሐፍ ቅዱሳዊ ምክንያት አናገኝም። ጳውሎስ እነዚህ ስጦታዎች ከቤተ ክርስቲያን ይወሰዳሉ የሚል አመልካች አሳብ አልተናገረም። ያተኮረበት ነገር እነዚህ ስጦታዎች መንፈስ ቅዱስ ከሚሰጠው ከብዙዎቹ ስጦታዎች መካከል የሚገኙ እንጂ ብቸኛ ስጦታዎች እነርሱ ብቻ አይደሉም በሚለው አሳብ ነው። እነዚህ ስጦታዎች ሁሉን ነገር ለማወቅ የሚያስችሉን አለመሆናቸውን አበክሮ ተናግሯል።

በሁለተኛ ደረጃ፡ ጳውሎስ እውቀታችን በከፊል ነው ስላለ የትሕትና መንፈስ ሊኖረን ይገባል። ከሌሎች ክርስቲያኖች ጋር ለምሳሌ ካረዝማቲክ በሆኑትና ባልሆኑት መካከል በተለይ መሠረታዊ የእምነት ትምህርትን አስመልክቶ እንዳለው ዓይነት ያለመግባባት ሊኖረን ይችላል። በዚህ ጊዜ በጉዳዩ ላይ ያለን እውቀት ከፊል መሆኑን ከተረዳን ሌላው ወገን የሚናገረውን ለማድመጥ ፈቃደኞች ልንሆንና የተለያዩ የመጽሐፍ ቅዱስ ክፍሎችን እንዴት እንደሚመለከት ለመረዳት ጥረት ልናደርግ ይገባል። ይህም ቤተ ክርስቲያን ሳትለያይ የተለያዩ የሥነ-መለኮት ትምህርቶችንና የተለያዩ አሳቦችን እንድታስተናግድ ይረዳታል። በዚህ ዓይነት ሰዎች ግጭት ሳይፈጥሩና ሳይጣሉ የፍቅር ግንኙነትን ጠብቀው ለመኖር ይችላሉ። በመጽሐፍ ቅዱስ ውስጥ ያሉ አንዳንድ ነገሮችን በምንረዳበት መንገድ አለመስማማት ስሕተት አይደለም። ከእኛ በአሳብ ለሚለዩት ሰዎች ፍቅርና አክብሮት ከሌለን ግን ስሕተት ነው። ይህንን በምንልበት ጊዜ ግን ትምህርቶችን ሁሉ መፈተንና መጽሐፍ ቅዱስ ከሚለው ውጭ ያሉትን ትምህርቶች በግልጽ መቃወም እንዳለብን የተጻፈውን ትእዛዝ የማክበር ሚዛንን መጠበቅ እንዳለብን ሳይዘነጋ ነው። ከመጽሐፍ ቅዱስ ግልጽ ትእዛዝ ውጭ ያሉ ትምህርቶች እንዳይሰጡ መከላከል አለብን። ነገር ግን በመጽሐፍ ቅዱስ ውስጥ በግልጽ ባልተብራሩ መሠረታዊ የእምነት ትምህርቶች ላይ ከእኛ ጋር የማይስማሙትን መታገሥ አለብን።

ሕይወት ስትጠቃለልና ስንሞት ወይም ኢየሱስ ክርስቶስ ተመልሶ ሲመጣልን የሚቀጥሉት ሦስት ነገሮች አሉ። የእግዚአብሔር ልጆች ያደረገን እምነት፣ እግዚአብሔር ተስፋ የገባልንን እንድንቀበል ዋስትና የሚሆንልን ተስፋና በእኛና በእግዚአብሔር፣ እንደገና እርስ በርሳችን በክርስቶስ እንዳሉ ወንድሞችና እህቶች ሆነን በቋሚ ግንኙነት እንድንተሳሰር የሚያደርገን

ፍቅር ናቸው። ከሁሉ የሚበልጠው ግን ለዘላለም ድሜ ሆኖ የሚኖረው ይህ የፍቅር ግንኙነት ነው።

25ኛ ጥያቄ፡- ሀ) ጳውሎስ በቆሮንቶስ 13 ስለ ፍቅር ያስተማረውን ተግባራዊ ብናደርግ በቤተ ክርስቲያናቸውና በሌሎች አብያተ ክርስቲያናትም ካሉ ሰዎች ጋር ያለን ግንኙነት እንዴት ይሆን ነበር? ለ) ፍቅር ከመንፈሳዊ ስጦታዎች ሁሉ የላቀ መሆኑን በራስህ ድንድ በአጭሩ ግለጽ።

አምስተኛ ቀን፡- የዚህን ሳምንት ትምህርት ከልስና ለሳምንታዊ ስብሰባ ዝግጅት ይረዳህ ዘንድ የውይይት ጥያቄዎችን ተመልከት።

### ሳምንታዊ ስብሰባ

1. ሳምንታዊ የአምልኮ ጊዜ

2. የጸሎት ጊዜ

3. የትምህርቱ ክለሳ

4. ውይይት

ሀ. 1) የቆሮንቶስ ክርስቲያኖች ስለ መንፈሳዊ ስጦታዎች የነበራቸው አመለካከት እስከ ምን እንደሆነ በማመልከት የነበሩበትን ሁኔታ ግለጽ። 2) በቤተ ክርስቲያንህ ወይም በኢትዮጵያ ባሉ አብያተ ክርስቲያናት ዛሬ ካለው ሁኔታ ጋር ይህ ተመሳሳይነት ወይም ልዩነት ያለው እንዴት ነው? 3) ስለ መንፈሳዊ ስጦታዎች ግልጽ መረዳት አስፈላጊ የሆነው ለምንድን ነው?

ለ. በ1ኛ ቆሮ. 12 ላይ በተሰጠው ትምህርት ላይ ተመሥርተህ «መንፈስ ቅዱስ እንዳለህና በሙላት እንዳገኘኸው ለማወቅ ከፈልግህ በልሳናት መናገር አለብህ» ለሚለው አባባል ምን ምላሽ ትሰጣለህ?

ሐ. የ1ኛ ቆሮ. 12 ትምህርት የእግዚአብሔር ዕቅድ «በልዩነት» ውስጥ ወይም መካከል አንድነት እንዲኖር ነው። 1) ይህ አንድነት በቤተ ክርስቲያን ውስጥ የሚታየው እንዴት ነው? 2) ልዩነቱስ በቤተ ክርስቲያንህ ውስጥ የሚታየው እንዴት ነው? 3) በቤተ ክርስቲያንህ ውስጥ በአሁኑ ጊዜ የሚገኙ መንፈሳዊ ስጦታዎችን ዘርዝር። 4) ቤተ ክርስቲያንህ ምእመናኛን በሙሉ ስጦታቸውን እንዲጠቀሙ ለማበረታታት የምትችለው እንዴት ነው?

መ. በ1ኛ ቆሮ. 12 የተጠቀሱትን ስጦታዎች በሙሉ ዘርዝር። 2) ስለ እያንዳንዱ ስጦታ አጭር መግለጫ ጻፍ። 3) በቤተ ክርስቲያንህ ውስጥ እነዚህ ስጦታዎች ያሏቸውን ሰዎች በዝርዝር ጥቀስ።

ሠ. በሦስተኛው ቀን መጀመሪያ ላይ የተመለከትነውን የዮሐንስና የጸጋዬን ታሪክ እንደገና ልብ በል። 1) ይህ ታሪክ ስለ ክርስቶስ አካልና እግዚአብሔር መንፈሳዊ ስጦታዎችን ስለሚሰጥበት መንገድ ትክክለኛ መረዳት ያለመኖሩን በምን መንገድ ያሳያል? 2) የዮሐንስና ፀጋዬ በአንድነት ቢሠሩ ኖሮ ቤተ ክርስቲያኒቱ እንዴት ጠንካራ ትሆን ነበር? 3) የወንጌላዊነት ስጦታ ሳይኖረው እንደ ወንጌላዊ ለመሥራት በሞክረው በፀጋዬ ቤተ ክርስቲያኒቱ የተዳከመችው በምን ዓይነት መንገድ ነበር? 4) ይህ ታሪክ በቤተ ክርስቲያን ውስጥ በአገልግሎት ላይ ስለሚኖር የተሳሳተ አመለካከት ምን ያሳየናል? 5) እንደነዚህ ዓይነት ሁኔታዎች በቤተ ክርስቲያን ውስጥ የታዩበትንና የሆኑበትን መንገድ በምሳሌነት ጥቀስ።

ረ. 1) ከ1ኛ ቆሮ. 13 በመንፈሳዊ ስጦታዎች ላይ መተግበር ስለሚገባን ምን ትምህርቶች መግር እንችላለን? 2) ከሌሎች ክርስቲያኖች ጋር ያለመግባባት በሚኖርበት ጊዜ እንዴት ምላሽ መስጠት እንዳለብን ለማወቅ እንድንችል እንዴት ይረዳናል?